

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 203 * Date: 14.05.2025, Wednesday * Page :04 * Rs. 1.00/- * Annual Rs. 351/-

પાકિસ્તાન સાથે યુદ્ધવિરામ અંગે ટ્રમ્પના દાવાને ભારતે ફગાવ્યો, કહ્યું- ‘વાતચીતમાં વેપારનો ઉલ્લેખ કરાયો નથી



ભારત સરકારે સ્પષ્ટ કહ્યું છે કે, જમ્મુ-કાશ્મીર સંબંધિત કોઈપણ મુદ્દો ફક્ત ભારત અને પાકિસ્તાન વચ્ચે દ્વિપક્ષીય રીતે ઉકેલાશે, તેમાં કોઈ ત્રીજા પક્ષની ભૂમિકા રહેશે નહીં. વિદેશ મંત્રાલયના પ્રવક્તા રણધીર જયસ્વાલે આજે પ્રેસ કોન્ફરન્સ યોજીને કહ્યું કે, ‘પાકિસ્તાને ગેરકાયદે રીતે કબજે કરેલ કાશ્મીર (ઈંદ્ર)ને ખાલી કરવું પડશે. ભારત લાંબા સમયથી આ નીતિ પર ચાલી રહ્યું છે અને તેમાં કોઈપણ ફેરફાર થશે નહીં.

વિદેશ મંત્રાલયે કહ્યું કે,

‘ભારત અને પાકિસ્તાનના ડીજીએમઓ વચ્ચે ૧૦ મેએ વાતચીત થઈ હતી, ત્યારબાદ બંને યુદ્ધવિરામ પર સંમત થયા હતા. પાકિસ્તાન દ્વારા તે જ દિવસે સવારે ૧૨.૩૭ કલાકે વાતચીત કરવા માટે વિનંતી કરવામાં આવી હતી. કારણ કે ટેકનિકલ કારણોસર તેઓ હોટલાઈન દ્વારા ભારતનો સંપર્ક કરી શક્યા ન હતા. ત્યારબાદ ભારતીય ડીજીએમઓની ઉપલબ્ધતાના આધારે કોલ ૧૫:૩૫ વાગ્યે નક્કી કરાયો હતો.’

ભારતે સ્પષ્ટ કહ્યું છે કે, ‘યુદ્ધવિરામ પાકિસ્તાનની

મજબૂરી હતી, કારણ કે તે દિવસે સવારે ભારતીય વાયુસેનાએ પાકિસ્તાનના મુખ્ય એરફોર્સ ઠેકાણાઓ પર પ્રભાવશાલી હુમલા કર્યા હતા. ભારતીય સેનાની તાકાતના કારણે જ પાકિસ્તાનને ફાયરિંગ અને સાન્ય કાર્યવાહી અટકાવવા મજબૂત કર્યું હતું.’ તેમણે એમ પણ કહ્યું કે, ‘અન્ય દેશો સાથેની વાતચીત દરમિયાન ભારતે એક જ સંદેશો આપ્યો છે કે, અમે ૨૨ એપ્રિલે થયેલા આતંકવાદી હુમલાના જવાબમાં માત્ર આતંકવાદી અણાઓને જ નિશાન બનાવી

રહ્યા છે. જો પાકિસ્તાની સેના ફાયરિંગ કરશે, તો ભારતીય સેના પણ જવાબ આપશે. જો પાકિસ્તાન અટકશે તો ભારત પણ અટકી જશે. ઓપરેશન સિંદૂર શરૂ કરતી વખતે પાકિસ્તાનને આ જ સંદેશ અપાયો હતો, જોકે તે સમયે પાકિસ્તાનને ઓપરેશન સિંદૂરની અવગણના કરી.’ અમેરિકાના રાષ્ટ્રપતિ ડોનાલ્ડ ટ્રમ્પે કાશ્મીર અંગે કરેલા નિવેદન અંગે પૂછવામાં આવ્યું તો વિદેશ મંત્રાલયે કહ્યું કે, ‘ભારતનું વલણ સ્પષ્ટ અને અડગ છે

કે, જમ્મુ-કાશ્મીર સંબંધિત કોઈપણ મુદ્દો ભારત અને પાકિસ્તાન વચ્ચેનો દ્વિપક્ષીય મુદ્દો છે. આ નીતિમાં કોઈપણ ફેરફાર થયો નથી. પાકિસ્તાને ગેરકાયદે કબજે કરેલ ભારતીય ક્ષેત્ર (ઈંદ્ર) ખાલી કરવું પડશે.’

વિદેશ મંત્રાલયના પ્રવક્તાએ કહ્યું કે, ‘ભારતીય સેનાએ ૭ મેથી ૧૦ મે સુધી ઓપરેશન સિંદૂર ચલાવ્યું હતું. આ દરમિયાન ભારત અને અમેરિકા વચ્ચે માત્ર સેનાની સ્થિતિ અંગે ચર્ચા થઈ છે, વેપાર સંબંધિત કોઈપણ મુદ્દો વાતચીત થઈ નથી.

ગુજરાતમાં કમોસમી વરસાદની માર; ખેડૂતોની ચિંતામાં વધારો સિંહ ગણતરીના અંદાજ અને ઐતિહાસિક તથ્યો



જુનાગઢ/જામનગર, રાજ્યમાં છેલ્લા ૪-૫ દિવસથી કમોસમી વરસાદ-માવઠાના કારણે ખેડૂતોની ચિંતામાં મોટો વધારો કરી નાખ્યો છે, છેલ્લા ૪૮ કલાકમાં રાજ્યના ૧૮ જિલ્લામાં થોડાથી લઈને વધુ પ્રમાણમાં વરસાદ વરસ્યો હતો. જેમાં સૌથી વધુ ૨.૮૩ ઈંચ વરસાદ દેવભૂમિ દ્વારકાના કલ્યાણપુર તાલુકામાં વરસ્યો હતો. દેવભૂમિ દ્વારકા, જુનાગઢ અને જામનગર સહિતના ત્રણ જિલ્લાના વિવિધ તાલુકામાં

દોઢથી અઢી ઈંચ સુધી વરસાદ પડ્યો હતો. રાજ્યમાં કમોસમી વરસાદથી ખેતરમાં ઉભા પાકને નુકસાન થવા પામ્યું છે. સરકારે માવઠાની પાકને નુકસાનીનો અંદાજ મંગાવવામાં આવ્યો છે. બાગાયતી નુકસાન અંગેનો પ્રાથમિક અંદાજો મંગાવ્યા છે. કેરીના પાકને નુકસાનીનો અંદાજ મંગાવવામાં આવ્યો છે. સ્ટેટ ઈમરજન્સી ઓપરેશન સેન્ટરના આંકડાઓ મુજબ, દેવભૂમિ દ્વારકાના

કલ્યાણપુરમાં ૭૨ મી.મી. એટલે કે ૨.૮૩ ઈંચ, જુનાગઢના માળિયા હાટિનામાં ૪૫ મી.મી. એટલે કે ૧.૭૭ ઈંચ અને જામનગરના જામજોધપુરમાં ૧.૫૭ ઈંચ વરસાદ પડ્યો હતો. આ ત્રણેય જિલ્લામાં બપોરના બે વાગ્યા બાદ વરસાદ શરૂ થયો હતો અને સાંજ સુધીમાં જુદા જુદા સ્થળે વરસાદ નોંધાયો હતો. આ ઉપરાંત જુનાગઢના માણાવદર અને અમરેલીના ધારીમાં ૧.૩૮ ઈંચ વરસાદ પડ્યો હતો.

ગીર ગઢડા તાલુકાના વાતાવરણમાં ફરી પલ્ટો આવ્યો હતો. વડોદરામાં ધોધમાર વરસાદથી ખેડૂતો પાયમાલ થયા હતા. કેરી, બાજરી, કપાસ, મમગફળી, રાઈ, તલ જેવા પાકોને વ્યાપક નુકસાન થવા પામ્યું હતું. ખેડૂતોના માથે આકાશમાંથી કમોસમી આફત વરસી રહી છે.

તેમજ જામનગરના લાલપુરમાં ૧ ઈંચથી વધુ વરસાદ

નોંધાયો હતો. આ ઉપરાંત ઉત્તર ગુજરાતમાં પોશીનામાં ૧૮ અને કચ્છના ભુજમાં ચાર મી.મી. વરસાદ નોંધાયો હતો. સૌરાષ્ટ્ર અન્ય જિલ્લાના વિવિધ તાલુકામાં ૧થી ૧૫ મી.મી. સુધીનો સરેરાશ વરસાદ નોંધાયો હતો. આમ ગુજરાતમાં કમોસમી વરસાદનો માર યથાવત્ છે અને આજના દિવસમાં ૧૮ જિલ્લામાં થોડાથી વધતા પ્રમાણમાં જુદા જુદા સ્થળે કમોસમી વરસાદ પડ્યો હતો. સાથેજ છેલ્લા ૪૮ કલાક દરમિયાન અમદાવાદમાં સરેરાશ મહામ તાપમાન ૩૬.૬, હવામાં ભેજનું પ્રમાણ ૭૪ ટકા નોંધાયું હતું. મંગળવારથી અમદાવાદમાં તાપમાન ૪૦ને પાર જતાં ગરમીનું પ્રમાણ વધવાની હવામાન વિભાગ દ્વારા આગાહી કરવામાં આવી છે. આગામી ગુરુવારથી અમદાવાદનું તાપમાન ૪૧ ને પાર જઈ શકે છે. સોમવારે (૧૨મી મે) ભેજનું પ્રમાણ વધીને ૮૦ ટકા થવાની સંભાવના છે.

(તખુભાઈ સાંસ્કર)

દસમી મે ગુજરાતના તમામ સાવજોની ગણતરી કરવાનું કામ ઉત્સાહથી આરંભ કરવામાં આવ્યું. સાસણ ગીરમાં પોતાનું નિવાસ બનાવીને બેઠેલો એસિયાટિક લાયન હવે સૌરાષ્ટ્રના ૧૧ જિલ્લાઓ ૫૮ તાલુકો અને ૩૫૦૦૦ ચોરસ કિલોમીટર વિસ્તારમાં વિહાર કરે છે. સિંહ આપણી સૌરાષ્ટ્રની, કાઠીયાવાડની ધરાની આગવી ઓળખ છે. અનેક કહાનીઓ તેમના જીવનની સાથે જોડાયેલી છે. આ ડાલામથ્યો જ્યાં વિહાર કરે છે તે વિસ્તારના રહેવાસીઓના સદભાગ્ય જ ગણાય. પણ સરકારને તેમના પોષણ, વ્યવસ્થાપન વગેરે માટે પણ ગણતરી કરવી જરૂરી છે. તેથી સને ૧૯૩૬ માં સૌથી પહેલી ગણતરી કરવામાં આવેલી અને હવે અત્યારે થઈ રહેલી આ ગણતરી વસ્તી અંદાજ ૧૬ મે વસ્તી અંદાજ છે. અંદાજ એટલા માટે કહેવું જોઈએ કે આ તો વન્ય પ્રાણી છે તેથી ઘણી વખત તેને શોધવું એ પણ અઘરું પડતું હોય છે પણ તેમ છતાં



વન્યજીવની સાથે સંકળાયેલા સૌ લોકો મહેનત કરીને તેને શોધીને સીંધી ગણતરી કરે છે. એક જમાનો હતો કે જ્યારે કલર ઉપરથી કુટ માર્ક ઉપરથી અને બીજી બધી રીતે પણ ગણતરીઓ થતી હતી. પણ ૨૦૨૫ માં યોજાયેલો આ અંદાજ થોડો અલગ પ્રકારનો એટલે છે કે

તેને સમગ્ર એશિયાટિક લાયન લેન્ડસ્કેપને અલગ અલગ વિસ્તારોમાં, બીટમાં વહેંચવામાં આવ્યો છે. એ બીટમાં એક સાથે ગણતરી થાય તેથી તેમાં પરફેક્શન વધારે આવી શકે છે. તેથી તેને બીટ કરેકશન કાઉન્ટિંગ તરીકે ઓળખવામાં આવે છે. સાથે સાથે કેમેરા અને જીપીએસ માં પણ

ઉપયોગ કરવામાં આવી રહ્યો છે. આ ગણતરીમાં કુલ ૩૧૧૬ લોકો જેમાં ૮૦૦ થી વધારે સ્વયંસેવકો પણ છે તે બધા જોડાયેલા છે. ૧૧૨ જેટલા સબ ઝોનમાં બધા જ વિસ્તારને વહેંચવામાં આવ્યા છે. જ્યારે ૧૫ મી વસ્તી ગણતરી થઈ ત્યારે કુલ આઠ જેટલા વિસ્તારો સિંહને વિસ્તરવા માટે નક્કી કરવામાં આવેલાં હવે કદાચ એકાદ વિસ્તાર નવો પણ ઉમેરાઈ શકે છે. તેથી આ વખતની વસ્તી ગણતરી એ થોડી અલગ રીતે થઈ રહી છે. અહીંયા વસ્તી ગણતરીના પશ્ચાદભુમાં જઈએ તો ૨૦૦૫માં સિંહોની સંખ્યા ૩૨૭, સને ૨૦૧૦ માં ૩૫૮, સને ૨૦૧૫માં ૪૧૧ અને છેલ્લે ૨૦૨૦ માં ૬૭૪ આમ આ આંકડા ઉપર નજર કરીએ તો દેખાય છે કે છેલ્લાં આંકડાઓ ને બાદ કરતા લગભગ ૧૦-૧૨% નો વધારો પાંચ વર્ષે જોવા મળ્યો છે. પરંતુ છેલ્લે ૨૦૧૫ અને ૨૦૨૦ વચ્ચેનો સમયગાળો એ ૬૩% નો વધારો દેખાડે છે એટલે કે એ ખુબ મોટો વધારો ગણી શકાય. હવે ૨૦૨૫ માં આંકડો ક્યાં પહોંચે છે તેના ઉપર સોની નજર છે.

વસતિ અંદાજ-૨૫ નો આખરી તબક્કો તા ૧૩-૫-૨૫ ના પુરો થશે.

ઓપરેશન સિંદૂર દરમિયાન ગુજરાતમાં સોશિયલ મીડિયા પર રાષ્ટ્રવિરોધી પોસ્ટ કરનાર ૧૪ લોકો સામે FIR દાખલ

ગાંધીનગર, ભારત-પાકિસ્તાન વચ્ચે તણાવપૂર્ણ વાતાવરણ વચ્ચે ભારતીય સૈન્ય દ્વારા શરૂ કરાયેલા ઓપરેશન સિંદૂર દરમિયાન સોશિયલ મીડિયા પર રાષ્ટ્રવિરોધી, નકારાત્મક અને સૈન્યનું મનોબળ તોડનારી પોસ્ટ કરનાર ૧૪ વ્યક્તિઓ સામે ગુજરાત પોલીસે ગુનો નોંધી કડક કાર્યવાહી હાથ ધરી છે. ગૃહ રાજ્યમંત્રી શ્રી હર્ષ સંઘવીએ આવી દેશવિરોધી અને વૈમનસ્ય ફેલાવનારી પોસ્ટ કરનાર તત્વો સામે કડક કાર્યવાહી કરવા સૂચના આપી હતી. આ સાથે, રાજ્યના પોલીસ વડા શ્રી વિકાસ સહાયે પણ સોશિયલ મીડિયા પર રાષ્ટ્રવિરોધી, નકારાત્મક અને સૈન્યનું મનોબળ તોડનારી ખોટી માહિતી, અફવાઓ કે સૈન્યની સુરક્ષાને જોખમમાં મુકનારી પોસ્ટનું નિરીક્ષણ કરી, તાત્કાલિક ગુનો દાખલ કરવા અને આવા તત્વો સામે ત્વરિત કડક કાર્યવાહી કરવા રાજ્યની પોલીસને આદેશ આપ્યા હતા. ગુજરાત પોલીસની ઈન્ટેલિજન્સ શાખા અને સોશિયલ મીડિયા મોનિટરિંગ યુનિટ દ્વારા આવી પ્રવૃત્તિઓ પર ખાસ નજર રાખવામાં આવી હતી. આ દરમિયાન, ૧૪ વ્યક્તિઓએ દેશવિરોધી, લોકોમાં વૈમનસ્ય ફેલાવ અને સૈન્યનું મનોબળ તોડે તેવા લખાણો પોસ્ટ કર્યા હોવાનું ધ્યાને આવતા તેમની સામે હેઈ દાખલ કરવામાં આવી છે.

જેમાં ખેડા જિલ્લામાં ૨, ભૂજમાં ૨ હેઈ ઉપરાંત જામનગર, જુનાગઢ, વાપી, બનાસકાંઠા, આણંદ, અમદાવાદ, સુરત શહેર, વડોદરા, પાટણ અને ગોધરા જિલ્લામાં એક-એક મળી કુલ ૧૪ હેઈ દાખલ કરી કડક કાર્યવાહી કરવામાં આવી છે.

ભવિષ્યના પડકારો માટે સજ્જ બનતું ગુજરાત: ગુજરાતના યુવાનોને ‘ફ્યુચર રેડી’ બનાવવા માટે હવે અમદાવાદમાં ‘આઈ-ફેક્ટરી લેબ’

ગાંધીનગર, ધ સ્કિલ યુનિવર્સિટી દ્વારા ઈન્ડસ્ટ્રી ૪.૦ જેવી ઉભરતી ટેકનોલોજી અંગે રાજ્યના યુવાનોને તાલીમ આપવા ઈન્ડસ્ટ્રી ૪.૦ લેબની શરૂઆત કરવામાં આવી છે. ભારત સરકારના ભારે ઉદ્યોગ મંત્રાલયના સહયોગથી, કૌશલ્યા યુનિવર્સિટીએ અમદાવાદના કુબેરનગર ખાતે આવેલી ઔદ્યોગિક તાલીમ સંસ્થામાં આ આધુનિક આઈ-ફેક્ટરી લેબનું નિર્માણ કર્યું છે. મુખ્યમંત્રી શ્રી ભૂપેન્દ્ર પટેલે રાજ્યના યુવાનોને વૈશ્વિક સ્તરે સ્પર્ધાત્મક બનાવવા માટે સતત પ્રયાસો કર્યા છે. તેમના માર્ગદર્શન હેઠળ ગુજરાતે xફ્યુચર-રેડીx લુમન રિસોર્સ વિકસિત કરવા માટે નવીન અને આધુનિક અભિગમ અપનાવ્યો છે. આ લેબના માધ્યમથી વિવિધ અભ્યાસક્રમો દ્વારા ગુજરાતના યુવાનોને રોબોટિક્સ, ઈન્ટરનેટ ઓફ થિંગ્સ (ઈ), ડેટા એનાલિટિક્સ, અને સાયબર-ફિઝિકલ સિસ્ટમ જેવી ઈન્ડસ્ટ્રી ૪.૦ ટેકનોલોજીની તાલીમ મળશે.

xઆઈ-ફેક્ટરી લેબx ની ઉપયોગિતા ઈન્ડસ્ટ્રી ૪.૦ ના અમલીકરણ માટે આ લેબમાં સાયબર ફિઝિકલ સિસ્ટમ્સ, આઈ.ઓ.ટી., રોબોટિક્સને લગતા વિવિધ મોડ્યુલની તાલીમ આપવામાં આવશે. આ લેબમાં પ્રોડક્ટના ઓઈરથી લઈ તેના

ડીલીવરી સુધીની સમગ્ર પ્રક્રિયા ઓટોમેટીક થાય તે માટેની ટેકનોલોજીની તાલીમ આપવામાં આવશે. તેનાથી ઉદ્યોગોમાં કાર્યરત માનવબળ આ નવીન ટેકનોલોજીથી માહિતગાર થશે. આ લેબના માધ્યમથી વિવિધ ઉદ્યોગો સંબંધિત માનવબળને તાલીમ આપી આ ટેકનોલોજી અપનાવે તે મુખ્ય હેતુ છે. આ ઉપરાંત વિવિધ શૈક્ષણિક તેમજ ટેકનીકલ સંસ્થાઓના વિદ્યાર્થીઓને પણ તાલીમ આપવામાં આવશે. જેથી રાજ્યના ઉદ્યોગોને જરૂરિયાત અનુસારનું કુશળ માનવબળ મળી રહેશે અને રાજ્યના યુવાનો માટે રોજગારીની નવી તકો ઉભી થશે.

આ પ્રયાસો માત્ર તાલીમ પૂરતા નથી, પણ રાજ્યમાં વૈશ્વિક સ્તરે સ્પર્ધાત્મક ઉદ્યોગોનું માળખું ઊભું કરવાનું મુખ્ય લક્ષ્ય છે. વર્ષ ૨૦૪૭ સુધી ભારતને વિકસિત રાષ્ટ્રમાં રૂપાંતરિત કરવાના વડાપ્રધાન શ્રી નરેન્દ્ર મોદીના વિઝનને સાકાર કરવામાં આ પહેલ સકારાત્મક ભૂમિકા નિભાવશે. વડાપ્રધાનશ્રીના નેતૃત્વમાં ભારત આજે ગ્લોબલ ઈનોવેશન ઈન્ડેક્સમાં ૪૦મા સ્થાને પહોંચી ગયું છે. વૈશ્વિક મૂલ્ય શ્રૃંખલાઓમાં ભારતને મહત્વપૂર્ણ કડી બનાવવા માટે ઉદ્યોગો અને સાહસિકો મહત્વપૂર્ણ ભૂમિકા ભજવે છે.

તંત્રી લેખ...

ભારત સરકારે ફરી માલદીવને ૫૦ મિલિયન ડોલરની સહાય

ભારત સરકારે ફરી એકવાર પાડોશી દેશની મદદ કરી છે, ભારતે માલદીવને ૫૦ મિલિયન ડોલરની સહાય કરી છે. મુર્છિજ્ઞ સરકારે લોન સહાય માટે અપીલ કરતા સ્ટેટ બેંક ઓફ ઈન્ડિયાએ માલદીવના નાણા મંત્રાલય દ્વારા જારી કરાયેલા ૫૦ મિલિયન યુએસ ડોલરના સરકારી ટ્રેઝરી બિલને વધુ એક વર્ષ માટે લંબાવી દીધું છે. માલદીવના વિદેશ મંત્રી અબ્દુલ્લા ખલીલે ટ્વિટ કરીને જાણકારી આપી.

વિદેશ મંત્રી અબ્દુલ્લા ખલીલે ટ્વિટ કરીને કહ્યું હતું કે, ‘હું વિદેશ મંત્રી ડો. એસ. જયશંકર અને ભારત સરકારનો ૫૦ મિલિયન યુએસ ડોલરના ટ્રેઝરી બિલના રોલઓવર દ્વારા માલદીવને મહત્વપૂર્ણ નાણાકીય સહાય પૂરી પાડવા બદલ હૃદયપૂર્વક આભાર માનુ છું. આ સમયસર સહાય માલદીવ અને ભારત વચ્ચેના ગાઢ મિત્રતાના સંબંધોને પ્રતિબિંબિત કરે છે અને આર્થિક સ્થિતિસ્થાપકતા માટે નાણાકીય સુધારાઓ લાગુ કરવાના સરકારના પ્રયાસોને સમર્થન આપશે.’

આ બાબતે માલદીવમાં ભારતીય હાઈ કમિશને જણાવ્યું હતું કે, ‘સ્ટેટ બેંક ઓફ ઈન્ડિયાએ ૧૭ માર્ચ, ૨૦૧૯/૨૬ જૂન, ૨૦૧૯ ના રોજ માલદીવ સરકારના નાણા મંત્રાલય દ્વારા જારી કરાયેલા ૫૦ મિલિયન ડોલરના સરકારી ટ્રેઝરી બિલને એક વર્ષ માટે સબ્કાઈબ કર્યું હતું. ત્યારબાદ આ સમયગાળાને ૧૨ મે, ૨૦૨૫ સુધી લંબાવવામાં આવ્યો હતો. એવામાં હવે માલદીવ સરકારની વિનંતી પર, જોે એ કટોકટી નાણાકીય સહાય તરીકે બિલને વધુ એક વર્ષ એટલે કે ૧૧ મે, ૨૦૨૬ સુધી લંબાવ્યું છે.’

પીએમ મોદીએ ઓપરેશન સિંદૂર ભારતની મહિલાઓને સમર્પિત કર્યું, સશસ્ત્ર દળોને સલામ કરી

નવી દિલ્હી,
xઓપરેશન સિંદુરx બાદ પ્રથમ વખત પીએમ મોદીએ દેશને સંબોધન કર્યું છે. જેમાં તેઓએ ભારતીય સેનાને સલામ કરી છે. અને તેમના શૌર્યની પ્રશંસા કરી છે. તેમણે ભારતની ત્રણેય પાંખો, ગુપ્તચર એજન્સીઓ તમામને સફળતા બદલ શુભેચ્છા પાઠવી છે. ઓપરેશન સિંદૂર પછી પીએમ મોદી પહેલી વાર રાષ્ટ્રને સંબોધિત કરી કહ્યું કે, છેલ્લા કેટલાક દિવસોમાં દુનિયાએ ભારતની તાકાત અને સંયમ બંને જોયા છે. તેમણે દેશની ત્રણેય સેનાઓ અને વૈજ્ઞાનિકોને સલામ કરી.

ત્રણ દશકતી આતંકીઓ પાકિસ્તાનમાં ખુલેઆમ ફરી રહ્યા હતા. પરંતુ ભારતીય સેનાની કાર્યવાહીથી પાકિસ્તાન ડરના માહોલમાં આવી ગયું છે. દુશ્મન દેશના હુમલાઓ પર ભારતના ડ્રોન અને મિસાઈલોએ સટીક પ્રહાર કર્યા હતા. અને તેમના પાડોશી દેશના હુમલાઓ નિષ્ફળ બનાવ્યા હતા. ભારતે પાકિસ્તાનનું ધમંડ તોડ્યું છે. પરિસ્થિતિ ખરાબ થયા બાદ પાકિસ્તાને દુનિયા પાસે મદદ માંગી હતી.

વડાપ્રધાન મોદીએ કહ્યું કે, ‘તાજેતરમાં જ દેશનું સામાર્થ્ય અને સંયન બંને જોવા મળ્યા. હું સૌથી પહેલા દેશની સેનાઓ, ગુપ્તચર એજન્સીઓ અને વિજ્ઞાનીઓને સલામ કરું છું. આપણા વીર સૈનિકોએ ઓપરેશન સિંદૂરના લક્ષ્યો પ્રાપ્ત કરવા માટે વિરતા દેખાડી. આતંકવાદી હુમલા બાદ આતંકવાદ વિરુદ્ધ કડક કાર્યવાહી કરવા માટે તમામ નાગરિકો, તમામ વર્ગો અને તમામ રાજકીય પક્ષો એક સ્વરે ઉભા થયા. અમે આતંકવાદીઓને આકરી કાર્યવાહી કરવા માટે સેનાને તમામ ખુલ્લી છૂટ આપી દીધી.’

વડાપ્રધાન મોદીએ કહ્યું કે, ‘ઓપરેશન સિંદૂરને ભારતની તમામ ટિકરીઓ, બહેનો અને માતા નામે પાર પડાયું. પહલગામમાં રજાઓ માણી રહેલા દેશવાસીઓને ધર્મ પૂછીને મારવામાં આવ્યા, જે દેશને તોડવાનો નિંદનીય પ્રયાસ હતો. ભારતની સેનાઓએ પાકિસ્તાનમાં આતંકવાદીઓના ઠેકાણાઓને ટ્રેનિંગ સેન્ટરોને ચોક્કસ પ્રહાર કર્યા છે. આતંકવાદીઓએ સપનામાં પણ વિચાર્યું નહીં હોય કે, ભારત આટલું મોટો નિર્ણય લેશે. જ્યારે દેશ એક થાય છે, દેશ પહેલાની ભાવના ઉભી થાય છે અને રાષ્ટ્ર સર્વોપરી થાય છે, ત્યારે કડક નિર્ણયો લેવામાં આવે છે અને પરિણામ પણ દેખાડવામાં આવે છે.’

વધુમાં વડાપ્રધાન મોદી એ કહ્યું હતું કે, ટેરર અને ટ્રેડ એક સાથે નહિ ચાલી સકતા...., અમે લગાતાર કદમ આતંકવાદ વિરુદ્ધ કદમ ઉઠવીશું....

વડાપ્રધાન મોદીએ કહ્યું કે, ‘પાકિસ્તાને આતંકવાદ વિરુદ્ધ સાથ આપવાના બદલે ભારતને નિશાન બનાવ્યું. પાકિસ્તાને ભારત

પાકિસ્તાન દ્વારા કરવામાં આવેલ કોસ બોર્ડર ફાયરિંગમાં ઈજાગ્રસ્ત થયેલ જવાન થયા શહીદ

જમ્મુ, ભારત અને પાકિસ્તાન ૨૫ વર્ષોંય દીપક વચ્ચે ચાલી રહેલા તનાવમાં દેશને વધુ એક જવાન શહીદ થવાના દુ:ખદ સમાચાર આવ્યા છે, તા. ૯-૧૦ મેની રાત્રે જમ્મુના આરએસ પોરામાં પાકિસ્તાનની સેના દ્વારા થયેલા કોસ-બોર્ડર ગોળીબારમાં બીએસએફનો કોન્સ્ટેબલ દીપક ચિંમંગખમ ગંભીર રૂપે ઘાયલ થયા હતા. તેમણે ૧૧ મેના રોજ અંતિમ શ્વાસ લીધા હતા. બીએસએફે શહીદના પરિવાર પ્રત્યે ઊંડી લાગણી વ્યક્ત કરી હતી. સન્માન સાથે પલૌરા ફ્રન્ટિયર મુખ્યાલય જમ્મુમાં

અંતિમ સંસ્કાર કરવામાં આવશે. ૨૫ વર્ષોંય દીપક મણીપુરનો રહેવાસી હતો. પહલગામ હુમલા બાદ પાકિસ્તાન દ્વારા વારંવાર સીડફાયરનું ઉલ્લંઘન કરી ળી અને આંતરરાષ્ટ્રીય સરહદ પર ગોળીબાર કરવામાં આવી રહ્યો હતો. આ ગોળીબાર ગત શનિવાર સુધી ચાલ્યો હતો. જેમાં જમ્મુ-કાશ્મીર સરકારના એક વરિષ્ઠ અધિકારી અને બે સુરક્ષાદળના અધિકારી શહીદ થયા હતા. આ સિવાય અન્ય જવાનો સહિત કુલ સાત લોકો શહીદ થયા છે. ગઈકાલે

સોમવારે સવારે ૦૨.૪૧ વાગ્યે તિબેટમાં રિક્ટર સ્કેલ પર ૫.૭ ની તીવ્રતાનો ભૂકંપ

લ્હાસા, રાષ્ટ્રીય ભૂકંપ વિજ્ઞાન કેન્દ્ર (દ્રઝજી) એ જણાવ્યું હતું કે રવિવારે સવારે ૦૨.૪૧ વાગ્યે (૧૭) તિબેટમાં રિક્ટર સ્કેલ પર ૫.૭ ની તીવ્રતાનો ભૂકંપ આવ્યો હતો. દેશભરમાં ભૂકંપના આંચકા અનુભવાયા હતા, જોકે, કોઈ નુકસાન કે ઈજાના તાત્કાલિક અહેવાલ નથી.

૯ મેના રોજ નેશનલ સેન્ટર ફોર સિસ્મોલોજી (દ્રઝજી) ના એક નિવેદનમાં જણાવાયું હતું કે, રિક્ટર સ્કેલ પર ૩.૭ ની તીવ્રતાનો બીજો ભૂકંપ તિબેટમાં આવ્યો હતો. દ્રઝજી મુજબ, ભૂકંપ ૧૦ કિમીની છીછરી ઊંડાઈએ આવ્યો હતો, જેના કારણે તે આફટરશોકસ માટે સંવેદનશીલ બન્યો હતો. ઠ પરની એક

પોસ્ટમાં, દ્રઝજી એ કહ્યું, xઈઊંંક સઃ ૩.૭, તારીખ: ૦૮/૦૫/૨૦૨૫ ૨૦:૧૮:૪૧xજી, અક્ષાંશ: ૨૯.૨૦ ડ્ર, લાંબો: ૮૭.૦૨ ઈ, ઊંડાઈ: ૧૦ ઢદ્ર, સ્થાન: તિબેટ.x

અગાઉ ૨૩ એપ્રિલના

રોજ, ૩.૯ ની તીવ્રતાનો ભૂકંપ આ પ્રદેશને હચમચાવી ગયો હતો. ઠ પરની એક પોસ્ટમાં,

દ્રઝજી એ કહ્યું, xઈઊંંક સઃ ૩.૯, તારીખ: ૨૩/૦૪/૨૦૨૫ ૧૮:૨૪:૨૮xજી, અક્ષાંશ: ૨૮.૯૬ ડ્ર, લાંબો: ૮૭.૨૩ ઈ, ઊંડાઈ: ૧૦ ઢદ્ર, સ્થાન: તિબેટ.x

તે જ દિવસે આ પ્રદેશમાં બીજો ભૂકંપ આવ્યો, જેની વિગતો દ્રઝજી દ્વારા ઠ પર શેર કરવામાં આવી હતી.

xઈઊંંક સઃ ૩.૬, તારીખ: ૨૩/૦૪/૨૦૨૫

૧૭:૨૫:૧૪xજી, અક્ષાંશ: ૨૯.૩૦ ઢ્ર, લાંબો: ૮૭.૦૬ ઈ, ઊંડાઈ: ૧૦ ઢદ્ર, સ્થાન: તિબેટ.x

આ પ્રકારના છીછરા ભૂકંપ ઊંડા ભૂકંપ કરતાં વધુ ખતરનાક હોય છે કારણ કે તેમાં પૃથ્વીની સપાટીની નજીક વધુ ઊર્જા મુક્ત થાય છે. આનાથી જમીન પર વધુ ધ્રુજારી આવે છે અને માળખાંને નુકસાન થાય છે અને જાનહાનિ થાય છે, ઊંડા ભૂકંપ સપાટી પર આવતાંની સરખામણીમાં, જે ઊર્જા ગુમાવે છે.

તિબેટીયન ઉચ્ચપ્રદેશ ટેકટોનિક પ્લેટ અથડામણને કારણે તેની ભૂકંપીય પ્રવૃત્તિ માટે જાણીતું છે. તિબેટ અને નેપાળ એક મુખ્ય ભૂસ્તરીય ફોલ્ટ લાઈન પર આવેલા છે જ્યાં ભારતીય ટેકટોનિક પ્લેટ

ટેરિફ વોરમાં આવ્યો વિરામ!!! યુએસ અને ચીન ૯૦ દિવસ માટે પરસ્પર ટેરિફ ૧૧૫% ઘટાડવા સંમત થયા

વોશિંગ્ટન/બિજીંગ, અમેરિકા અને ચીન વચ્ચે ટ્રેડવોરના સમાધાન મુદ્દે ચાલી રહેલી બે દિવસીય વાતચીતના અંતમાં બન્ને દેશોએ એકબીજા પર લાદેલા રેસિપ્રોકલ ટેરિફમાં ઘટાડો કરવા સહમતિ દર્શાવી છે. બંનેએ ૯૦ દિવસ માટે લાગુ ટેરિફમાં ૧૧૫ ટકા સુધીનો ઘટાડો કર્યો છે. ચીને મંત્રણાઓ વચ્ચે અમેરિકાની પ્રોડક્ટ્સ પર લાગુ રેસિપ્રોકલ ટેરિફ ૧૨૫ ટકાથી

ઈસ્લામાબાદ, પાકિસ્તાનમાં કુદરતો પ્રકોપ યથાવત છે. અઠવાડિયામાં ત્રીજી વખત અહીં ભૂકંપ આવતા લોકોમાં ગભરાટ ફેલાયો છે. આ વખતે પાકિસ્તાનના બલુચિસ્તાન પ્રાંતમાં ભૂકંપના આંચકા અનુભવાયા હતા.

ઠ પરની એક પોસ્ટમાં, દ્રઝજી એ કહ્યું, xઈઊંંક સઃ ૪.૬, તારીખ: ૧૨/૦૫/૨૦૨૫ ૧૩:૨૬:૩૨xજી, અક્ષાંશ: ૨૯.૧૨ ઢ્ર, લાંબો: ૬૭.૨૬ ઈ, ઊંડાઈ: ૧૦ ઢદ્ર, સ્થાન: પાકિસ્તાન.x

ભૂકંપની તીવ્રતા ૪.૬ નોંધાઈ હતી અને તેનું કેન્દ્ર જમીનથી ૧૦ કિ.મી. ઊંડે સુધી હતું. ઉલ્લેખનીય છે કે એક જ અઠવાડિયામાં ત્રીજી વખત પાકિસ્તાનમાં ભૂકંપ આવ્યો છે. અગાઉ ગત સોમવારે (૫ મે) પણ ભૂકંપનો આંચકો આવ્યો હતો. તે સમયે પણ તીવ્રતા ૪.૦ નોંધાઈ હતી. ત્યારે ભૂકંપનું કેન્દ્ર ૧૦ કિ.મી. ઊંડે નોંધાયું હતું. જોકે ત્યારપછી શનિવારે સવારે પણ ૫.૭ની તીવ્રતાનો ભૂકંપ આવ્યો હતો.

અમેરિકાના મિલવૌકીમાં ૧ ઈમારતમાં ભીષણ આગની ઘટના; ૪ના મોત, ૪ લોકો ગંભીર રીતે ઘાયલ

મિલવૌકી, અમેરિકામાં ફરી એકવાર મોટી આગની ઘટના બની હતી જેમાં મિલવૌકીમાં એક ઈમારતમાં અચાનક ભીષણ આગ લાગી ગઈ હતી. એક નાની જગ્યાએ લાગેલી આગ ઝડપથી ફેલાઈ ગઈ અને એક પછી એક અનેક ફ્લોર આ આગની લપેટમાં આવી ગયા. રવિવારે સર્જાયેલી આ દુર્ઘટનામાં ૪ લોકોના મોત થયા છે અને ૪ લોકો ગંભીર રીતે ઘાયલ થયા છે. આ ઉપરાંત ઘણા અન્ય લોકો પણ ઈજાગ્રસ્ત થયા છે, જેમની સારવાર ચાલી રહી છે. આ દુર્ઘટના રવિવારે સવારે ૮:૦૦ વાગ્યે ઘટી હતી. આગની લપેટમાં આવ્યા બાદ ઈમારત સંપૂર્ણ પણે બળીને ખાખ થઈ ગઈ છે. મિલવૌકી ફાયર ડિપાર્ટમેન્ટના ચીફ એરોન લિપ્સકીએ એક પ્રેસ કોન્ફરન્સ દરમિયાન જણાવ્યું હતું કે, ‘આ ઈમારત ૮૫ યુનિટમાં બની હતી,

યુદ્ધ વિરામ, અમેરિકા-ચાઈના ટેરિફ ડિલ થતાં શેરબજારમાં તોફાની તેજ

વેપાર સંબંધો મુદ્દે ચર્ચાઓ જારી રહેશે. બંને દેશો ચીન અને અમેરિકામાં વેકલપિક ધોરણે ચર્ચાઓ કરી શકે છે. જેમાં જો જરૂર પડે તો આર્થિક અને વેપાર મુદ્દાઓ સંબંધિત ભલામણોને ધ્યાનમાં લઈ શકે છે. થોડા દિવસો અગાઉ અમેરિકી પ્રમુખ ટ્રમ્પ દ્વારા ચીન સહિત અન્ય દેશો અમેરિકા સાથે અન્યાય કરી રહ્યા હોવાના દાવા સાથે ચીન સહિત વિવિધ દેશો પર રેસિપ્રોકલ ટેરિફ લાદવાની જાહેરાત કરી હતી. જેમાં ચીન પર સૌથી વધુ ટેરિફ લાદ્યો હતો. ચીને પણ આ ટેરિફનો સામો જવાબ આપતાં અમેરિકાની પ્રોડક્ટ્સ પર ટેરિફ લાદ્યો હતો. બંને દેશો એક પછી એક એમ એકબીજા પર ટેરિફ વધારી રહ્યા હતા. ગત મહિને ટ્રમ્પે ચીનની પ્રોડક્ટ્સ પર ૧૪૫ ટકા ટેરિફ લગાવ્યો હતો. જ્યારે ચીને અમેરિકા પર ૧૨૫ ટકા ટેરિફ લાગુ કર્યો હતો.

યુદ્ધ વિરામ, અમેરિકા-ચાઈના ટેરિફ ડિલ થતાં શેરબજારમાં તોફાની તેજ

મુંબઈ : ભારતીય સૈન્યએ પાકિસ્તાનને તેમની આતંકવાદીઓને ખુલ્લેઆમ ટેકો આપતી કાર્યવાહીનો અપેક્ષા મુજબ જડભાતોડ જવાબ આપીને ઘૂંટણિયે આવવા મજબૂર કરી દીધા બાદ યુદ્ધની સ્થિતિને વિરામ આપવા સંમતિ સાધતાં અને બીજી તરફ અમેરિકા અને ચાઈના ટેરિફ યુદ્ધ બાદ હવે ૯૦ દિવસ માટે ટેરિફમાં ૧૩૦ ટકા ઘટાડો કરવા સંમત થયાની ડિલને પરિણામે આજે વૈશ્વિક બજારોની સાથે ભારતીય શેરબજારોમાં સાર્વજિક તોફાની તેજ જોવાઈ હતી. જીઓપોલિટીકલ ટેન્શન હાલ તુરંત દૂર થતાં અને ફરી દેશ આર્થિક વિકાસની પટરી પર આવી જતાં ફંડો, મહારથીઓ, હાઈ નેટવર્થ ઈન્વેસ્ટરો શેરોમાં મોટાપાયે ખરીદદાર બની તેજમાં આવી ગયા હતા. દલાલ સ્ટ્રીટમાં આજે ફરી તેજ ઝળહળી ઊઠી હતી. શેરોમાં સાર્વત્રિક ધૂમ ખરીદીએ આક્રમક તેજ થતાં શેરોમાં રોકાણકારોની સંપતિ એટલે કે બીએસઈમાં લિસ્ટેડ કંપનીઓનું એકિઝિત માર્કેટ કેપિટલાઈઝેશન પણ આજે એક દિવસમાં સર્વાધિક ૩.૧૬.૧૬ લાખ કરોડના વિક્રમી ઉછાળાએ ૩.૪૩૨.૫૬ લાખ કરોડ પહોંચી ગયું હતું.ફોરેન પોર્ટફોલિયો ઈન્વેસ્ટરો-એફપીઆઈઝ સાથે લોકલ ફંડો-સંસ્થાકીય રોકાણકારોએ આજે શેરોમાં મોટી ખરીદી કરી હતી. આઈટી-સોફ્ટવેર સર્વિસિઝ, ટેકનોલોજી શેરો, મેટલ-માઈનીંગ, ઓટોમોબાઈલ, રિયાલ્ટી, હોટલ-ટુરિઝમ, એરલાઈન્સ, બેંકિંગ શેરોમાં મોટી ખરીદી થઈ હતી. સેન્સેક્સ એક તબક્કે ૩૦૪૧.૫૦ પોઈન્ટના ઉછાળે ઉપરમાં ૮૨૪૯૫.૯૭સુધી જઈ અંતે ૨૯૭૫.૪૩ પોઈન્ટ ઉછળીને ૮૨૪૨૯.૯૦બંધ રહ્યો હતો. જ્યારે નિફ્ટી ૫૦ સ્પોટ ઈન્ડેક્સ એક તબક્કે ૯૩૬.૮૦ પોઈન્ટની છલાંગે ઉપરમાં ૨૪૯૪૪.૮૦ સુધી જઈ અંતે ૯૧૬.૭૦ પોઈન્ટ ઉછળીને ૨૪૯૨૪.૭૦ બંધ રહ્યો હતો.



વિસ્તરણ કહેવામાં આવે છે.

ઉત્પાદન તથા સેવા ક્ષેત્રના મજબૂત ડેટા ભારતનું અર્થતંત્ર મજબૂત સ્થિતિમાં હોવાના સંકેત આપે છે ,

એમ જે પી મોર્ગનના એક રિપોર્ટમાં જણાવાયું હતું .

એપ્રિલમાં ચીનનો ઉત્પાદન ક્ષેત્રનો માર્કિટ પીએમઆઈ ૫૦.૪૦ રહ્યો

હતો જ્યારે નેશનલ બ્યુરો ઓફ સ્ટેટિસ્ટિકસનો આ આંક ૪૯ રહ્યો હતો . આમ ચીનની ઉત્પાદન ક્ષેત્રની પ્રવૃત્તિ ભારતની સરખામણીએ ઘણી જ નબળી રહી હોવાનું જોવા મળ્યું છે .

સેવા ક્ષેત્રમાં પણ ચીનનો માર્કિટ પીએમઆઈ ૫૦.૭૦ અને નેશનલ બ્યુરો ઓફ સ્ટેટિસ્ટિકસનો આ આંક ૪૯ રહ્યો હતો . આમ ચીનની ઉત્પાદન ક્ષેત્રની પ્રવૃત્તિ ભારતની સરખામણીએ ઘણી જ નબળી રહી હોવાનું જોવા મળ્યું છે .

પાકિસ્તાન ખોટા સમાચાર ફેલાવવાનું ચાલુ રાખે છે: PIB ફેક્ટ ચેક ભારત-પાકિસ્તાન સંઘર્ષ પર ખોટી માહિતીનું ખંડન કર્યું

નવી દિલ્હી, પહેલગામ આતંકવાદી હુમલામાં ૨૬ લોકોના મોતનો બદલો લેવા માટે ભારતીય સશસ્ત્ર દળોએ ઓપરેશન સિંદૂર હેઠળ પાકિસ્તાન અને પાકિસ્તાન કબજા હેઠળના કાશ્મીર (ઢ્ર) માં આતંકવાદી સ્થળોને નિશાન બનાવ્યા ત્યારથી, ભારત અને પાકિસ્તાની સૈન્ય સંબંધિત નકલી પોસ્ટ્સ સોશિયલ મીડિયા પ્લેટફોર્મ

પર છવાઈ ગઈ છે. ઠ પર શેર કરાયેલી આવી એક પોસ્ટમાં સંઘર્ષ દરમિયાન બંને દેશોને થયેલા નુકસાન વિશે વાત કરવામાં આવી છે. પ્રશ્નમાં રહેલી પોસ્ટમાં આંતરરાષ્ટ્રીય સમાચાર આઉટલેટ ઝદ્રદનો લોગો પણ છે. જો કે, પ્રેસ ઈન્ફર્મેશન બ્યુરો (૞) ના ફેક્ટ ચેક યુનિટે હવે પુષ્ટિ કરી છે કે સોશિયલ મીડિયા પ્લેટફોર્મ પર ફરતો ઈન્ફોગ્રાફિક સંપૂર્ણપણે ખોટી

અને નકલી છે.

x ભ । ર ત મ । ાં પાકિસ્તાનના હુમલામાં, છઠ્ઠા દ્વારા હાથ ધરવામાં આવેલા હુમલામાં ૨ રફેલ અને ૫-૪૦૦ એર ડિફેન્સ સિસ્ટમ સહિત ૬ લડાકુ જેટ તોડી પાડવામાં આવ્યા હતા. ભારતની અંદર કુલ ૨૬ એરબેઝને નિશાન બનાવવામાં આવ્યા હતા, જેમાં જમ્મુ, ઉધમપુર, ગુજરાત અને પઠાણકોટ

એરબેઝનો સમાવેશ થાય છે - જેમાંથી મોટાભાગના ભારતીય સેનાએ એક પ્રેસ કોન્ફરન્સમાં સ્વીકાર્યા હતા,x શેર કરવામાં આવી રહેલા ઈન્ફોગ્રાફિકમાં જણાવાયું છે. xભારતીય નિવેદનો અનુસાર, પાકિસ્તાનની અંદર લગભગ ૨૩ એરબેઝને નિશાન બનાવવામાં આવ્યા હતા. જો કે, આમાંથી કોઈ પણ દાવાને પાકિસ્તાન દ્વારા સત્તાવાર

રીતે સ્વીકારવામાં આવ્યો નથી, અને ભારતે આજ સુધી અધિકૃત પુરાવા પૂરા પાડ્યા નથી,x તે વધુમાં ઉમેર્યું. જોકે, ૞ ફેક્ટ ચેકે આ ખોટી માહિતીને ખોટી ગણાવી અને કહ્યું છે કે તે એક પ્રચાર અભિયાનનો ભાગ છે.xઝદ્રદ એ ક્યારેય આવી કોઈ વાર્તા કે નુકસાનની તુલના કરતી ઈન્ફોગ્રાફિક ચલાવી નથી,x પોસ્ટ વાંચે છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGSS NO :373
વિષય : મેરેજ એનિવર્સરી
શીર્ષક : લગ્ન દિવસની શુભકામના મમ્મી પપ્પા
પ્રકાર : પદ્ય શબ્દ : ૭૭

મમ્મી પપ્પાની વાત સાંભળવા મથે છે કાન, પપ્પા કોઈ દિન નથી બદલતા તેનું ખાનપાન.

તેમના માટે ગાઉ આજ હું સુંદર એક ગાન, તેમના દિલમાં વસે છે અમારા સૌની જાન.

તે બંને માટે અમારા દિલમાં છે ખૂબ જ માન, તેમને આપીશ સદા હું દિલથી ઘણુંય સન્માન.

મમ્મીનાં નથી રહ્યા હવે કંઈ બહુ ઝાઝાં અરમાન, બંને મનોમન એકબીજાને માને છે ખૂબ જ મહાન.

બંને આપે છે હંમેશાં એકબીજાને સુંદર સુંદર જ્ઞાન, બંને પોતપોતાની રીતે કર્યાં રાખતા હોય ગુપ્ત દાન.

રૂપલ દવે "રૂપ"
NOGGS:226
વિષય:-મેરેજ એનિવર્સરી
શિર્ષક:-ઓ સાથી રે
રચના:-પદ્ય શબ્દો:-૮૦
?

??ચાલ આપણે જીવનમાં નવીન શણગાર કરીએ. પરસ્પર દિલોને નવીન ધબકારાઓથી જાણીએ.

સંગે સુખોમાં જીવનમાં આપણે મહાલતા રહીએ. સંગે દુ:ખોમાં જીવનમાં સદાય સહભાગી રહીએ.

કદમ બેકદમ નહીં જીવનભરના સંગાથી રહીએ. પકડેલા હાથને છોડીને ના એકલા ફરતા રહીએ.

મળેલો આ જીવન સંગાથને સદાય દિવ્ય કરીએ. ને જીવનમાં આપણે સાથ છંડવા ના વાત કરીએ.

આપણા પરિણય જીવનનાં પુનરાવર્તનો કરીએ. આપણા જીવનમાં લગ્નોત્સવ મનાવતા રહીએ.

બસ મળેલા બંને દિલો સદા મનમોહિત કરીએ. ઈશ્વર પણ આપણને જોઈ ઈર્ષા કરે એનું કરીએ.

સુભાષ ઉપાધ્યાય ‘મેહુલ’(અમેરિકા) દ્ર્વજજી દ્ર્વ:-
૩૬૪
વિષય:- મેરેજ એનિવર્સરી
શીર્ષક:-"યાદગાર સ્મૃતિઓ"
પ્રકાર:- પદ્ય શબ્દો:- ૭૭
અમ પ્રથમ લગ્નતિથિને ૫૪ વર્ષ વિતી ગયાં,
અમ દ્વિતીય લગ્નતિથિને ૪૭ વર્ષ વિતી ગયાં.

મધુર મધુકાંતા સંગે લગ્નસંસ્કારથી જોડાયેલો, રસાળ રંજનગૌરી સંગે વિવાહસંસ્કારથી જોડાયેલો, કિંતુ અફસોસ ! બંનેના સાથને વર્ષો વિતી ગયાં.

સાદગીભર્યાં જીવનથી સાદગીથી લગ્નતિથિ ઉજવેલી, ખૂબ પ્રેમભાવથી બંને સંગે મેરેજ એનિવર્સરી ઊજવેલી, હજુય હેયાંમાં બન્ને અમર છે, ભલેને વર્ષો વિતી ગયાં.

બન્નેનો સ્નેહાળ સાથ મુજને આજીવન યાદ રહેશે, એ નયનોમાં વરસતો નેહ હેયાંમાં સર્વદા યાદ રહેશે, "પંકજ"- હજુય નજર સમક્ષ તરવરે છે,છીને વર્ષો વિતી ગયાં. મનસુખભાઈ એચ.મકવાણા, પંકજ જરીવાલા, ઉપલેટા
NOG SS No.167
વિષય:-"મેરેજ એનિવર્સરી"
શિર્ષક:- "જીવનનું બંધન, છે તું"
પ્રકાર:- પદ્ય - શબ્દ:-૯૯

જીવનનું બંધન, છે તું વર્ષોથી સાથ મારી, ને અનુભૂતિ છે ભવોભવની, સાથ તારી, આપણે એમજ નથી મળી ગયાં, અહીં, પણ જન્મોનું ઋણાનુંબંધ છે, સાથ તારી.

તું સાથમાં હો, કે ન હો, લાગે સાથ તારો, એ,અહેસાસ પાસનો હરદમ થયો છે મને, ને,મને નાની સી પવનની લહેરખી પણ, કે, તારા પ્રેમનો શબ્દ વિહીન સંદેશો આપે છે.

શું! કહું તારી માટે, કોઈ શબ્દો મળતા નથી, ને, તારી વગર મને કોઈ, રસ્તા જડતા નથી, છીએ હમસફર આપણે ,સાથની જિંદગીનાં, ૪૭ વરસ વહી ગયા સાથ તારી સહયોગનાં.

નરેન્દ્ર ત્રિવેદી.(ભાવનગર)
NOG SSN
વિષય “ મેરેજ એનિવર્સરી “
શીર્ષક. સુહાનો દિવસ
ગદ્ય. શબ્દો ૧૯૦

રોજ કરતા વહેલી ઉઠી. મારા પ્રાણથી પ્યારા પતિદેવ કામ પર જવા નીકળી જાય તે પહેલાં તેમને ખુશ કરવાનો ઈરાદો હતો. જરા પણ અવાજ ન થાય તેનું ધ્યાન રાખ્યું. નાહી ધોઈને સેવાનું કાર્ય સંપૂર્ણ કર્યું. લગ્નની વર્ષગાંઠ ને કારણે ઠાકોરજીને મનપસંદ સામગ્રી બનાવી ધરી. સરસ મજાની તૈયાર થઈ, ડાઈનિંગ ટેબલ સજાવી તૈયાર કર્યું. આજનો સુહાનો દિવસ વધુ સુંદર બને તેવી તૈયારી થઈ ગઈ હતી. એમનું બધું તૈયાર હતું. જેવા નાસ્તો કરવા આવ્યા કે ખુશ થઈ ગયા. ઘડિયાળમાં સમય સાથે તારીખ જોઈ મોં મલકી ગયું. અચાનક પાછા વળી ગયા, બાંહોનો હાર મને પહેરાવ્યો. “ પ્રિય, તને પામીને મારા ભાગ્ય ખૂલી ગયા”. વાંકા વળીને પગે લાગવા ગઈ, મને હોઠો પર પ્રેમનું નિશાન આપ્યું. આ એ દિવસ છે, નવીન સૃષ્ટિમાં પગરણ પાડ્યા હતા. સુખ દુઃખના સાથી બન્યા હતા. જે વાતને આજે પાંચ વર્ષ પૂરા થયા હતા. જેના પરિણામ રુપ આવનાર બાળક ઉંદરે પોષાઈ રહ્યું હતું. હતો દિવસ લગ્નની વર્ષગાંઠનો , ખુશી બેવડાઈ હતી. “ આજે કામે જવાની રજા”.

“અર્હ, અત્યારે જાવ સાંજનો ઈતજાર રહેશે. “ સાંજના ફૂલોનો મધમધતો ગુલદસ્તો, બે સિનેમાની ટિકિટ. નવી સાડી, તાજમાં ડીનર. પહેલા મંદીરે જઈએ, ત્યાંથી માતા અને પિતાના શુભ આશિષ મેળવી ઉજવવા જઈએ. આ દિવસ , ગમે તેટલા વર્ષો ના વહાણા વાય છતાં સુહાનો લાગે. પ્રવિણા અવિનાશ
SSNO:153
વિષય:"એનિવર્સરી"
શીર્ષક:"કાંઈ ખબર જ ન પડી"
પ્રકાર:પદ્ય.
શબ્દો:૧૨૦
વર્ષો નાં વ્હાણાં ગયાં વિતી કાંઈ ખબર જ ન પડી,
૫૦ વર્ષ નાં લગ્નજીવન માં થોડી તારાં પર વિતી થોડી મારાં પર વિતી
કાંઈ ખબર જ ન પડી,
પિતા તો હયાત હતાં જ નહીં,પહેલાં મા ને સાચવી,પછી આપણે એકબીજાં ને સાચવ્યો,
પછી દિકરાં-દિકરી ને પછી પૌત્રો ને સાચવ્યાં,કાંઈ ખબર જ ન પડી.
હું પંચોતેરે પહોંચીશ તું સિત્તેરે કાંઈ ખબર જ ન પડી,
પહેલાં દુઃખ,પછી સુખ,ફરી પાછું દુઃખ અને હવે પાછું સુખ,પ્રભુએ સાઈડ બતાવી તેમ રસ્તા બદલાયા કાંઈ ખબર જ ન પડી.
આ વખતે ૫૧ મી મેરેજ એનિવર્સરી એ લગ્નજીવન માં કયો વનપ્રવેશ,કાંઈ ખબર જ ન પડી.
જોતેન્દ્ર શાહ"સુકાન્ત" (અમદાવાદ
NOG SS : 390
વિષય:મેરેજ એનિવર્સરી
શિર્ષક :- ★ ત્યાર થી અત્યાર સુધી
પ્રકાર :- પદ્ય
શબ્દ સંખ્યા :- ૯૯

લગ્ન દિવસે સુગંધ છવાય,
પ્રેમની સુગંધ માં ઘર મહકાયા
બાળકોની હાસ્યભરી મોજમાં,
જીવન સાકાર થાય મોજ માં!

સાથે પરિવાર, સુખની ઝળહળ,
એકબીજાના પ્રેમમાં અમૃત ઝળમળા
જીવનપંથ પર સાથે ચાલતાં,
દરેક પળે નવલી ખુશીઓ સંભાળતાં!

લગ્નજીવન એ સાથની લહર,
સમજણ, વિશ્વાસ, પ્યાર મનોહર!
બાળકોના હસતા ચહેરા જ્યાં,
ત્યાં જ પ્રેમની વાતો અનેરી ત્યાં!

આજના દિવસે યાદો રચાય,
સંસાર સુખમય, મીઠાશ લહેરાયા
લગ્નની સાર્થકતા એ જ છે જીવનની ગાથા,
પરિવાર સાથે જોડાયેલી એ પ્રેમની ગાથા...

શુભ લગ્ન દિવસે આશિષો અમારા જીવનભર ચાલો સુખના રંગે ન્યારા । બાળકો, પરિવાર, પ્રેમ અને સંસાર, એ સૌની મીઠાશે ઘર સજાવો તમારા...
ઉર્વી ભટ્ટ

NOGSS:-168
વિષય:-મેરેજ એનિવર્સરી
શીર્ષક:-પ્રેમથી બોલીએ હેંપ્પી મેરેજ એનિવર્સરી
પ્રકાર:- ગદ્ય સંખ્યા ૨૧૪

સપ્તપદી ફેરા નાં વચન નિભાવો એટલે હેપ્પી મેરેજ એનિવર્સરી ઉજવાય છે. યાદ રહે સપ્તપદી ફેરા નાં વચન- તો દાંપત્ય જીવનની સુવાસ મહેકી ઊઠે... એ જ બંને આત્મા હેપ્પી મેરેજ એનિવર્સરી આનંદથી એક સાથે રહી ઉજવી શકે છે. અને એનાં ઉપર પરિવાર તરફથી, મિત્રો તરફથી,

બાળકો તરફથી, સુગંધિત ફૂલોની વર્ષા થાય છે. અને ઉત્સવ અલ્હાદક બની ઉઠે છે.

હૈં આત્મા...! હું તારા માટે અને તું મારા માટે એ જ સંગીત વાગતું રહે એનું નામ પ્રેમથી બોલીએ - હેપ્પી મેરેજ એનિવર્સરી. સાથે જીવીશું સાથે રહીશું હર સમસ્યાનું સમાધાન સાથે કરીશું એનું નામ પ્રેમથી બોલીએ - હેપ્પી મેરેજ એનિવર્સરી. એકબીજાની છત્ર છાયા બની રહી છું એનું નામ પ્રેમથી બોલીએ-હેપ્પી મેરેજ એનિવર્સરી. પ્રેમ પત્રના વચન નિભાવિશુ એનું નામ પ્રેમથી બોલીએ - હેપ્પી મેરેજ એનિવર્સરી. ઘરની વાત ઘરમાં રાખીશું એનું નામ પ્રેમથી બોલીએ - હેપ્પી મેરેજ એનિવર્સરી. એકબીજાને સમજી જાણીશું એનું નામ પ્રેમથી બોલીએ - હેપ્પી મેરેજ એનિવર્સરી. અહંકારી નબની એકબીજાનું સત્કાર કરીશું એનું નામ પ્રેમથી બોલીએ - હેપ્પી મેરેજ એનિવર્સરી. તારા સિવાય મારા દિલમાં કોઈ નહીં, એનું નામ પ્રેમથી બોલીએ - હેપ્પી મેરેજ એનિવર્સરી. તારી યાદોને મારા દિલનાં મંદિરમાં વસાવીશ એનું નામ પ્રેમથી બોલીએ - હેપ્પી મેરેજ એનિવર્સરી.

- પ્રેમથી બોલી શું જેની આજે અને આવતીકાલ હેપ્પી મેરેજ નેવર્સરી છે - જે તે પવિત્ર આત્માઓની- તેઓ સદા સ્વસ્થ સમૃદ્ધ અને સુખી રહે ,અને બંનેનો જીવન આનંદોત્સવ થી ભરપૂર બની રહે.

ડો કનૈયાલાલ માલી ‘ઉત્સવ’
NOGSS NO : 161
વિષય : મેરેજ એનિવર્સરી
શિર્ષક : હું ને મારા ‘એ’
પ્રકાર : લેખ શબ્દો : ૧૯૪

"કેમમેકને ગમતાં રહીને નમતાં રહેવાનો સૂરજ આજે આવી ઉગ્યો... વિશ્વાસે વહાણ હલેસીને સ્વજનોની વ્હાલપની બાથ ભરવાનો સૂરજ આજે આવી ઉગ્યો.. હૈયાના હાર અને હેતના હિલોળા લેવાનો સૂરજ આજે આવી ઉગ્યો..."
૦૦૦શ્રીમા પંડ્યા **૦૦**

હું ને મારા એ...લગ્ન કર્યા. સાસરે આવી. દરેકના સમય-સંજોગો, ગમા-અણગમાને સમજવા લાગી. સાથેસાથે અમે બંને એકબીની સાથે સમજણના સેતુ ને પાર પાડતા ગયાં. લગ્નજીવનનો અણમોલ દિવસ ‘મેરેજ એનીવર્સરી’ પણ આવી. એકબીજાને મીઠી નજર આપીને આ દિવસના ઊજવણીની શરુઆત કરી.. અમારા બાગ નું પહેલું ફૂલ અમારી દીકરી રુપે ઊગ્યું. મોટી થતાં એને પણ સાસરી વળાવી. આટલા વર્ષોમાં આવેલા ઊતાર ચઢાવ અમે સાથે મળીને માણ્યાં અને જીવ્યા.

દીકરી પણ હવે પોતાના સંસારમાં એમનાં રંગે રંગાતી ગઈ. એ પણ હવે મેરેજ એનીવર્સરીનુ મહત્વ ખરા અર્થમાં સમજવા લાગી. દીકરીને ત્યાં પણ નાનકડી દીકરીનું આગમન થતાં સંબંધોમાં ઓર મીઠાશ વધવા લાગી. સંસારચક્ર આ રીતે ચાલ્યા જ કરે છે. જીવન જીવતા જીવતા વચ્ચે વચ્ચે આવતા ખાડા ટેકરાવાળા રસ્તામાં એકબીજાને સંભાળી લઈને આગળ વધતા રહીએ તો રોજેરોજ મેરેજ એનિવર્સરી જ છે. એકબીજાની લાગણી અને માંગણીનું માન આપીને સ્વમાનથી જીવાય એ જ સુખી દામ્પત્ય જીવન. જીવનની આ ઘટમાળ હંમેશા દરવર્ષે આવતી જ રહે અને એકબીજાને અંતઃકરણ પૂર્વક આશિષ આપતાં રહીને કહેતા રહીએ " હેપ્પી એનીવર્સરી"!!!! અસ્તુ!
૦૦શ્રીમા પંડ્યા **૦૦૦**

એક બે લીબુના માલિક Z+ સિકયોરીટીની માંગણી કરે છે!!

ચોરીની પ્રવૃતિ વિધેયાત્મક પ્રવૃતિ છે. જે કામ સરકાર, રિઝર્વ બેંક કે અન્ય સંસ્થા કરી શકતી નથી તે કામ ચોર મહાશયો કરે છે. પક્ષી જગતમાં કાગડો કે ગીધ સફાઈ કામદાર છે તેવું કામ ચોર કરે છે. ચોર લોકો સંપતિની અસમાન વહેંચણી કે જાણીતા આવકના સ્ત્રોત સામે અપ્રમાણસર મિલકતોનું શાંતિમય રીતે હસ્તાંતરણ કરે છે.આ અર્થમાં તે મહાન જયોતિર્ધર છે. આપણા શાસ્ત્રોએ પણ ચોર્ષકલાનુ મહત્વ આત્મસાત કરીને રાજકુમારોના અભ્યાસક્રમમાં દાખલ કરેલી . રાજકુમારોના ઓલરાઉન્ડ ઓલડાયમેન્શનલ વિકાસ માટે આવશ્યક એવી ચોસઠ કળામાં ચોર્ષકલાનો સમાવેશ થાય છે. બિહારમાં પીપીપી મોડલ અને ડીમ્ડ સેલ્ફ ફાયનાન્સના ધોરણે ચોરી કળા શીખવવાનો ડિપ્લોમા ચાલે છે. જેમાં સૈદ્ધાંતિક તેમ જ પ્રેક્ટિકલ તાલીમ આપવામાં આવે છે. ખિસ્સા કાતરવા માટે બ્લેડ કે કટર વાપરવાના શાસ્ત્રીયલાભાલાભની વિશદ માહિતી આપવામાં આવે છે!!!

ચોર બે પ્રકારના હોય છે.એક સરકારી બાબુ દેવા હોય છે. બાબુ જીવન નિર્વાહ ચલાવવા જેમ નોકરી કરે તેમ ચોર લોકો બ્રેડબટર મળી રહે તે માટે ચોરી કરે છે. બીજો પ્રકાર કોર્પોરેટ કે વેપારી વર્ગ જે લક્ષ્યાંક નિયત કરીને તેને એથિવ કરવાઅહર્નિશ પ્રયત્નો કરે છે. તે રીતે ચોરી કરી થીન્ઝ મેગેઝિનના કવર પેજ પર ચમકવા તત્નતોડ મહેનત કરે છે,જેજતા દિવસે રંગ લાવે છે!!

કેટલાક બાર્ઈક્યારી ચોર ચેઈન સ્નેચિંગ કરે છે. કેટલાક ચોર પ્રવાસી શિક્ષક જેમ અન્ય સ્થળે શિક્ષણ આપે છે તેમ અન્ય રાજ્યોમાંથી ફ્લાઈટ પકડી બીજા રાજ્યમાં આવે છે. ફાઈવ સ્ટાર હોટલમાં ઉતરે છે. ચોરી કરીને ફ્લાઈટ મારફત વતન વારસા કરે છે. કેટલાક ઘરફોડીતમાં પીએચડી કે માસ્ટર ઓફ સર્જરી (ખરેખર ડોક્ટર હોય છે.) હોય છે. કેટલાક પશુ ચોરીમાં માસ્ટર હોય છે!! કેટલાક નાસ્તિક યોર મંદિરમાં માતાજી કે ભગવાનના વસ્ત્રાલંકાર ચોરી કરે છે. હમણા દક્ષિણ ભારતમાં એક ચોર મંદિરમાં ચોરી કરવા બાકોરં પાડ્યું. ચોરી કર્યા પછી બાકોરામાંથી બહાર નીકળી ન શક્યો અને પોલીસના હાથે પકડાઈ ગયો. કેટલાક લેન્ડ ગ્રેબર હોય છે. કાગળ પર કરાંગુલિના કરતબ કે કરામત કરી ખેડૂત

ખાતેદારની હજારો એકર જમીન ગાયબ કરીને બીજાના ખાતામાં સરકાવી દે છે!!કેટલાક બાબુઓ મેળાપીપણામાં કૂવા ,મકાનો જાદુગરની જેમ ગાયબ કરી દે છે.આમ પેઢી દર પેઢી ચોરી કરવાની પ્રવૃત્તિમાં વૈવિધ્યીકરણ અને વિસ્તૃતીકરણ આવે તે ઈચ્છનીય છે. સોના ,ચાંદી, હીરા જવેરાત, વસ્તુની ચોરી સમજવા. કેટલાક અમૂલ્ય મૂર્તિ , કલાકૃતિઓ, એન્ટીક પીસની ચોરી કરે છે. માનવ તસ્કરી કરે છે. મગરના ચામડા વગેરેની ચોરી કરે છે.

કવિ કરસનદાસ માણેક આર્થિક વિષમના પર ચાબખો મારે છે.બખિયો ઉધેડી નાંખે છે.દેવડીએ દંડાય છે ચોર મુઠી જારના ને લાખો લૂટનારે મહેફિલ મંડાય છે. પરીક્ષામાં ચોરી તો નગણ્ય છે!!

દેશના મોટા ભાગના શહેરમાં શાકભાજીના ભાવમાં સતત વધારો થઈ રહ્યો છે. લીબુના ભાવમાં વધારો થતા લોકોનું ધ્યાન તે તરફ કેન્દ્રિત થયું છે. લીબુના ભાવ ૫૫૦-૪૦૦ રૂપિયા પ્રતિ કિલોગ્રામ સુધી પહોંચ્યા છે. લીબુની વધી રહેલા ભાવના કારણે માત્ર ગ્રાહકો જ નહી પરંતુ દુકાનદાર પર અસર જોવા મળી રહી છે.

ભાવ વધારાનું સૌથી મોટું કારણ લીબુની અછત છે. દેશભરમાં જે શહેરોમાં લીબુનું મોટા પ્રમાણમાં ઉત્પાદન થાય છે, ત્યાં ભીષણ ગરમી પડી રહી છે. ગરમીના કારણે લીબુના ઉત્પાદન પર અસર થઈ રહી છે. ગરમી વધુ હોવાના કારણે લીબુ શરૂઆતમાં જ નષ્ટ થઈ રહ્યા છે, જોના કારણે ઉત્પાદન પર અસર થઈ છે. ભારે પવન અને ગરમીના કારણે લીબુ ઝાડથી નીચે પડી રહ્યા છે. જેના કારણે ઉત્પાદન પર અસર થાય છે, તે પણ ભાવ વધારાનું મોટું કારણ છે.આ વર્ષે ઉત્પાદન ઓછુ હોવાની સાથે આંધ્રપ્રદેશ અને તેલંગાણાથી આવતા લીબુનો મોંઘવારી માટે ડીઝલ પણ ભાવ વધારા માટે જવાબદાર છે. ડીઝલના વધતા ભાવથી ટ્રાન્સપોર્ટેશન ચાર્જમાં ૧૫ ટકાનો વધારો થયો છે. જેથી લીબુની કિંમત પર ડબલ અસર થઈ છે.હાલમાં લગ્નની સીઝનની પણ શરૂઆત છે. લગ્નની સીઝનમાં લીબુની ડિમાન્ડમાં વધારો થયો છે. ઉત્પાદન

ઓછું અને ડિમાન્ડ વધુ હોવાના કારણે વેપારીઓ ઉંચા ભાવે લીબુનું વેચાણ કરે છે. ગરમીની સીઝનમાં શેરડીના રસથી લઈ લીબુ પાણી સુધી તમામ જગ્યાએ લીબુની જરૂર પડતી હોય છે. આ કારણે પણ લીબુના ભાવ વધી રહ્યા છે હાલમાં નવરાત્રી અને રમઝાન મહિનો ચાલી રહ્યો છે. ઉપવાસ અને રોજ દરમિયાન લીબુનો વધુ ઉપયોગ થતો હોય છે. જેના કારણે પણ લીબુની માગ સતત વધી રહી છે.

સુરતની કામરેજ તાલુકાના કઠોર ગામની સીમમાં આવેલ શક્તિ ફાર્મમાં એક અજીબો ગરીબ ઘટના બની છે. હાલમાં ખૂબ જ મોંઘા ભાવે મળતા એવા લીબુની ચોરી થઈ છે. એક બે કિલો નહીં, પરંતુ ચોર ૧૪૦ કિલો જેટલા લીબુ ચોરાઈ ગયા છે. જો કે ખેડૂતે (ઢઢઢિંજિં) લીબુ ચોરી થયાની ફરિયાદ નોંધાવી નથી. પરંતુ લીબુ ચોરીની ઘટના બાદ આસપાસના લીબુની વાડી ધરાવતા ખેડૂતો પણ ચિંતામાં મુકાયા છે.

સુરતના કામરેજ તાલુકાના કઠોર ગામની સીમમાં જયેશ પટેલ નામના વ્યક્તિનું શક્તિ ફાર્મ આવેલું છે. જયેશભાઈ ઓર્ગેનિક લીબુની ખેતી કરે છે. આ વર્ષે તેમણે સાડા છ વીઘામાં લીબુની ખેતી કરી છે. ગત વર્ષ કરતા ચાલુ વર્ષે લીબુનું ૩૦ ટકા ઓછુ ઉત્પાદન થયું છે. જેના કારણે લીબુના ભાવ આસમાને છે. બજારમાં ૧ કિલો લીબુનો ભાવ ૩૦૦ રુપિયાથી વધુ હોવાથી લીબુ ખરીદવા મોંઘા બન્યા છે, ત્યારે જયેશભાઈના ફાર્મમાં ઉતારેલા ૧૪૦ કિલો લીબુની ચોરી થઈ હતી. ચોરી થઈ ત્યારે ફાર્મ માલિક ભાવનગર અન્ય મિત્રના ફાર્મની મુલાકાતે ગયા હતાં અને મજૂરો પણ ફાર્મ પર ન હોવાથી તસ્કર દ્વારા લીબુની ચોરી થઈ હતી. રાત્રીના સમયે તસ્કરો ૩૫ હજારની કિંમતના ૧૪૦ કિલો લીબુની ચોરી કરી ગયા હતા. આ અંગે બીજા દિવસે સવારે જથ્થો વિખેરાયેલો જોવા મળતા ચોરી થયાનો અંદાજ આવ્યો હતો!

ગરમીઓમાં લોકોને રાહત આપનાર લીબુ હવે લોકોને રડાવવા લાગ્યા છે. લીબુના ભાવ એટલા વધી ગયા છે કે હવે ચોરોની નજર

ભરત વૈષ્ણવ

ગુજરાતની તમામ સરકારી પ્રાથમિક સ્કૂલોની જમીન નામે કરવા આદેશ

ગુજરાતમાં ઘણી સરકારી પ્રાથમિક સ્કૂલોની જમીન શાળાના નામે નથી. તેથી સરકારની પ્રાથમિક શિક્ષણ નિયામક કચેરી દ્વારા તમામ જિલ્લા પ્રાથમિક શિક્ષણ અધિકારીને પરિપત્ર કરીને તાકીદે તમામ સ્કૂલોની જમીન નામે કરાવવા માટે આદેશ કરાયો છે. ઉનાળુ વેકેશન દરમિયાન આ કામગીરી પુરી કરવા માટે સૂચના અપાઈ છે. જો કોઈ પણ સ્કૂલની જમીન નામે નહીં થઈ હોય અને ભવિષ્યમાં કોઈ પણ પ્રશ્ન ઉદભવશે તો જિલ્લાના અધિકારીઓની અંગત જવાબદારી ગણાશે.

રાજ્યના કેટલાક જિલ્લામાં હજુ પણ સરકારી પ્રાથમિક સ્કૂલોની જમીન અન્યોના નામે હોવાથી અને કેટલીક સ્કૂલોમાં ગેરકાયદે દબાણ કર્યો છે. તેથી સરકાર દ્વારા તમામ ડીપીઈઓને ફરીથી પરિપત્ર



કરીને તાકીદે શાળાની જમીન નામે કરવાની કામગીરી પૂર્ણ કરવા આદેશ કરાયો છે. પ્રાથમિક શિક્ષણ નિયામક કચેરીએ તમામ ડીપીઈઓ-શાસનાધિકારીઓને પરિપત્ર કરીને સૂચના આપી છે કે જમીન માલિકીની અદ્યતન સ્થિતિની ડીપીઈઓએ અંગેત રીતે ચકાસણી કરવામાં આવે. જે સ્કૂલોની જમીન શાળાના કે સંબંધિત

ગ્રામ પંચાયત કે તાલુકા પંચાયત કે જિલ્લા પંચાયતના નામે હોય તેની યાદી બનાવી જમીન ફાળવણી હુકમથી માંડી ૭-૧૨ના ઉત્તારા સહિતના તમામ પુરાવા સાથે ફાઈલ બનાવવાની રહેશે.

સરકારી પ્રાથમિક સ્કૂલની જમીન નામે નથી અને સરકારી પડતર, ગૌચર, ગામતળ કે જંગલ વિભાગ અથવા સરકારના અન્ય

કોઈ વિભાગ-સંસ્થાના નામે હોય તે જમીનમાં માલિક-કબ્જેદાર તરીકે સંબંધિત પ્રાથમિક સ્કૂલનું નામ સત્વરેદ દાખલ કરવા અરજી કરવાની રહેશે.દાનમાં કે ભક્ષિસમાં મળેલી જમીનના કેસમાં જમીન મહેસુલી દફતરે તેની યોગ્ય નોંધ થાય અને જમીન શાળાના નામે કરવા અથવા કબ્જેદાર તરીકે પ્રાથમિક સ્કૂલનું નામ દાખલ કરવાની કામગીરી કરવાની રહેશે. જો સરકારી સ્કૂલની જમીન નામે ન હોય તો મુખ્ય િશ્ક - તાલુકા પ્રા.શિક્ષણાધિકારી દ્વારા ઉનાળુ વેકેશન દરમિયાન અરજી કરી પ્રક્રિયા થઈ છે કે નહીં તેની ખાતરી ડીપીઈઓ કરવાની રહેશે.ભવિષ્યમાં સરકારી સ્કૂલની જમીનમાં કોઈ પણ વિવાદ કે દબાણ ન ઉદભવે તેની કાળજી રાખવા પણ આદેશ કરાયો છે.

પદ્મશ્રી પુરસ્કાર વિજેતા કૃષિ વિજ્ઞાની ડૉ. સુબન્ના અયપ્પનનું શંકાસ્પદ મોત, નદીમાંથી મળ્યો મૃતદેહ

કર્ણાટકના મંડ્યા જિલ્લામાં પદ્મશ્રી પુરસ્કાર વિજેતા અને કૃષિ વિજ્ઞાની ડૉ. સુબન્ના અયપ્પનનો મૃતદેહ મળી આવતા ચકચાર મચી ગઈ છે. એવું કહેવાય છે કે, તેઓ ૭ મેથી ઘરેથી ગુમ હતા. ‘બ્લુ રિવોલ્યુશન’ માટે દેશભરમાં જાણીતા થયેલા ડૉ. સુબન્ના અયપ્પનનો મૃતદેહ અહીંની કાવેરી નદીમાંથી મળી આવ્યો છે. આ અંગે શ્રીરંગપટના પોલીસે કેસ નોંધીને તપાસ હાથ ધરી છે. ડૉ. સુબન્ના અયપ્પનનો જન્મ



યામરાજનગર જિલ્લાના યલ્દુરમાં થયો હતો. તેમણે વર્ષ ૧૯૭૫માં મેંગલોરથી ફિશરીઝમાં ગ્રેજ્યુએશન (મ્હજ્જ) અને વર્ષ ૧૯૭૭માં ફિશરીઝમાં માસ્ટર ઓફ સાયન્સ (મ્હજ્જ) કર્યું હતું. આ પછી, ૧૯૮૮માં, તેમણે બેંગલોરની કૃષિ વિજ્ઞાન યુનિવર્સિટીમાંથી પીએચડીની ડિગ્રી મેળવી. અયપ્પને માછીમારીની આધુનિક તકનીકો વિકસાવી, જેનાથી લોકોને માછલી ઉછેરની નવી રીતો મળી. આ સાથે તેમણે ખાદ્ય સુરક્ષા પણ મજબૂત કરી. કૃષિ સંશોધન ઉપરાંત, તેમણે ઘણી સંસ્થાઓ પણ બનાવી છે. તેમણે ઈમ્ફાલમાં સેન્ટ્રલ એગ્રીકલ્ચરલ યુનિવર્સિટી (ઝઊં) ના વોર્સ ચાન્સેલર તરીકે પણ કામ કર્યું છે. અહેવાલો અનુસાર, ડૉ. સુબન્ના અયપ્પન તેમની પત્ની સાથે મૈસુરમાં રહેતા હતા. અયપ્પનને બે પુત્રીઓ પણ છે.

૧૩ થી ૨૩ મે સુધી રાષ્ટ્રવ્યાપી તિરંગા યાત્રા

જમ્મુ - કાશ્મીરના પહેલગામ ખાતે પ્રવાસીઓ પર થયેલા આતંકી હુમલાની ઘટના બાદ ભારતીય સેનાએ ‘ઓપરેશન સિદ્ધૂર’ દ્વારા માં ભારતીને તથા આપણા તિરંગાને આપાવેલા ગૌરવને વધાવવા દેશભરમાં ૧૩ થી ૨૩ મે સુધી રાષ્ટ્રવ્યાપી તિરંગા યાત્રા યોજાઈ રહી છે. મુખ્યમંત્રી શ્રી ભૂપેન્દ્ર પટેલે ભારતીય સેનાનાં આ પરાક્રમે બિરદાવવા અમદાવાદ મહાનગરપાલિકા અને વિવિધ સંગઠનો દ્વારા આયોજિત ભવ્ય તિરંગા યાત્રાને વાજ વિસ્તારમાં આવેલા વ્યાસવાડી- ભગવાન પરશુરામ પ્રતિમા પાસેથી ફ્લેગ ઓફ કરાવી હતી. મુખ્યમંત્રીશ્રી ભારતીય તિરંગા સાથે આ તિરંગા પદયાત્રામાં સહભાગી થયા હતા. આ અવસરે મુખ્યમંત્રી શ્રી ભૂપેન્દ્ર પટેલે કહ્યું કે, ‘ઓપરેશન સિદ્ધૂર’ કરોડો ભારતવાસીઓની ભાવનાનું પ્રતિબિંબ છે. ‘ઓપરેશન સિદ્ધૂર’ દ્વારા ભારતીય સેનાએ આતંકવાદને જડખાતોડ જવાબ આપ્યો છે. આ આતંકવાદ સામે ભારતની લડાઈની એક જવલંત સફળતા છે. તેમણે વધુમાં ઉમેર્યું કે, પાકિસ્તાન પ્રેરિત આતંકીઓ અને તેમના આકાઓને તેમની જ જમીન પર ધૂળ ચાટતા કરીને ભારતે પહલગામ આંતકવાદી હુમલાનો બદલો લીધો છે. એટલું જ નહિ, આખું વિશ્વ ભારતના સૈન્ય અને એરફોર્સની ક્ષમતા અને

બહાદુરીથી અચંબિત થયું છે. મુખ્યમંત્રી શ્રી ભૂપેન્દ્ર પટેલે કહ્યું કે, આ ઘટનાઓથી રાષ્ટ્રહિત સર્વોપરિનો ભાવ જાગી ઉઠ્યો છે. એટલું જ નહિ, આપણા સૈન્યએ તિરંગાનું ગૌરવ અને સન્માન વધાર્યા છે. વડાપ્રધાનશ્રી નરેન્દ્રભાઈ મોદી હંમેશા કહે છે કે, તિરંગો દેશના લોકોને એક સાથે જોડે છે. આ તિરંગા યાત્રા પણ આપણને એકતાના સૂત્રમાં બાંધી રાખીને રાષ્ટ્રહિત પ્રથમના ભાવને જાળવી રાખતો ખૂબ મહત્વનો અવસર છે તેમ તેમણે જણાવ્યું હતું.

મુખ્યમંત્રીશ્રીએ વધુમાં ઉમેર્યું કે, આ તિરંગા યાત્રા એ દેશની એકતા, અખંડિતતા જાળવવાની સાથે આપણી સેનાનું મનોબળ વધારતી યાત્રા છે.

તેમણે જણાવ્યું કે, વડાપ્રધાન શ્રી નરેન્દ્રભાઈ મોદીના નેતૃત્વમાં ભારતે દુનિયાને બતાવી દીધું છે કે ઝીરો ટોલરન્સ અગેઈનસ્ટ ટેરરિઝમની નીતિને તે કોઈપણ ભોગે વળગી રહેવા પ્રતિબદ્ધ છે.

આપણો તિરંગો સતત ઊંચેને ઊંચે લહેરાતો રહે તે માટે સેનાના જવાનો માતૃભૂમિ માટે ખડેપગે તૈનાત છે, ત્યારે આ તિરંગા યાત્રામાં જોડાઈને તેમનું મનોબળ વધારવાના આ સફળ આયામને તેમણે બિરદાવ્યો

બાંગ્લાદેશની વચગાળાની સરકારે હકાલપટ્ટી કરાયેલા વડા પ્રધાન શેખ હસીનાની અવામી લીગ પર સત્તાવાર રીતે પ્રતિબંધ મૂકી દીધો છે. બે દિવસ પહેલા મુહમ્મદ યુનુસની વચગાળાની સરકારે પાર્ટીની તમામ પ્રવૃત્તિઓ પર પ્રતિબંધ મૂકી દીધો હતો. ગૃહ સલાહકાર લેફ્ટનન્ટ જનરલ (નિવૃત્ત) જહાંગીર આલમે મીડિયાને જણાવ્યું કે, આ સંદર્ભમાં સરકારી નોટિફિકેશન અપાયું છે.

બાંગ્લાદેશના ગૃહ મંત્રાલયના એક અધિકારીએ જણાવ્યું કે, ‘નોટિફિકેશન પ્રમાણે બાંગ્લાદેશના આંતરરાષ્ટ્રીય કાઈમ ટ્રિબ્યુનલ (જેન્મ્) દ્વારા તેના



નેતાઓ અને કાર્યકરો સામે ટ્રાયલ પૂર્ણ ન થાય ત્યાં સુધી આતંકવાદ વિરોધી અધિનિયમ ૨૦૨૫ હેઠળ અવામી લીગ અને તેના સંલગ્ન સંગઠનો પર પ્રતિબંધ મૂકવામાં આવ્યો છે.’

ગૃહ મંત્રાલયના એક અધિકારીએ જણાવ્યું કે, સુધારેલા આતંકવાદ વિરોધી અધિનિયમ ૨૦૨૫ની કલમ

પ્રિ-મોન્સૂન કાર્યવાહીમાં ફરી નિષ્ફળતા: શહેરમાં ૬૨૦૦૦ કેચપીટની સફાઈ પછી પણ વરસાદી પાણી ભરાયા

અમદાવાદના ૪૮ વોર્ડમાં વરસાદી પાણીના ઝડપી નિકાલ માટે મ્યુનિસિપલ કોર્પોરેશન દ્વારા ૬૭ હજાર પૈકી ૬૨ હજાર કેચપીટ પહેલા તબક્કામાં સાફ કરાઈ હોવાનો દાવો કર્યો છે. તંત્રના દાવા છતાં શહેરમાં પહેલા વરસાદના કારણે પૂર્વ અમદાવાદના અનેક વોર્ડ વિસ્તાર ઉપરાંત બોડકદેવ વોર્ડમાં આવેલા ૈ વિસ્તારમાં કલાકો સુધી વરસાદી પાણીનો નિકાલ મ્યુનિસિપલ તંત્ર કરી શક્યું નહતું. મ્યુનિ. હદમાં સમાવાયેલા શેલા વિસ્તારમાં પણ કલાકો સુધી વરસાદી પાણી ઓસરી શક્યા નહતા. શહેરમાં દર વર્ષે પ્રિ-મોન્સૂન એક્શન પ્લાન હેઠળ કેચપીટ સફાઈથી લઈ ગટરોમાંથી શિલ્ડ કાઢવા સુધીની કામગીરી પાછળ કરોડો રૂપિયાનો ખર્ચ કરવામાં આવે છે.



આમ છતાં સામાન્ય એક ઈચ જેવા વરસાદમાં પણ શહેરના અનેક નિયાણવાળા વિસ્તારોમાં વરસાદી પાણી ફરી વળે છે. મ્યુનિસિપલ કોર્પોરેશન દ્વારા પ્રિ-મોન્સૂન કામગીરી અંતર્ગત ૪૮ વોર્ડમાં ૬૭,૮૫૧ પૈકી ૬૨,૮૧૦ કેચપીટ પહેલા તબક્કામાં સાફ કરાયા હોવાની વિગત પાણી સમિતિની બેઠકમાં આપવામાં આવી હતી. એક કેચપીટ એક

વખત સાફ કરવા મ્યુનિસિપલ કોર્પોરેશન તરફથી કોન્ટ્રાક્ટર કે એજન્સીને ૧૪૭ રૂપિયા ભાવ ચૂકવવામાં આવે છે. તંત્ર તરફથી એવો દાવો કરાયો છે કે, શહેરમાં ગત વર્ષ સુધીમાં કુલ ૬૩૫૨૩ કેચપીટ હતી. એક વર્ષમાં નવી ૪૩૨૮ કેચપીટ બનાવવામાં આવી છે. સરકારી ગાઈડલાઈન મુજબ, દર વર્ષે ૧૫ જૂનથી ચોમાસાની શરુઆત થતી હોય

છે. આ પરિસ્થિતિમાં હજુ બે તબક્કામાં ૭ ઝોનના ૪૮ વોર્ડમાં આવેલી ૬૭૮૫૧ કેચપીટ બે વખત સાફ કરાવવાની છે. જે દેખીતી રીતે શક્ય બને એમ જ નથી. મ્યુનિસિપલ કોર્પોરેશન દ્વારા પ્રિ-મોન્સૂન એક્શન પ્લાન હેઠળ કેચપીટ સાફ કરાઈ હોવાના દાવા છતાં પૂર્વ ઝોનમાં આવેલા નિકોલ વોર્ડમાં આવેલા મધુમાલતી આવાસ ઉપરાંત વેજલપુરમાં આવેલા બકેરી સિટી સહિત અલગ અલગ કુલ ૩૬ સ્પોટ ઉપર વરસાદી પાણી ભરાશે. નિકોલ વિસ્તારમાં સ્ટ્રોમ વોટર ડ્રેનેજ લાઈન નાખવાની કામગીરી માટે મંજૂરી અપાઈ છે. બકેરી સિટી વિસ્તારમાં પણ વરસાદી પાણી નિકાલ માટે ચોમાસા પહેલા સ્ટ્રોમ વોટર ડ્રેનેજ લાઈન નાખવાની કામગીરી પૂરી થઈ શકે એમ નથી.

ટેસ્ટ ક્રિકેટમાંથી નિવૃત્તિ બાદ પ્રેમાનંદ મહારાજના આશીર્વાદ લેવા પહોંચ્યો કોહલી, આશ્રમમાં ત્રણેક કલાક વિતાવ્યા

ભારતીય ટીમના પૂર્વ કેપ્ટન વિરાટ કોહલીએ ગઈકાલે સોમવારે (૧૨ મે) ટેસ્ટ ક્રિકેટમાંથી નિવૃત્તિની જાહેરાત કર્યા બાદ આજે પત્ની અનુષ્કા સાથે વૃંદાવન ગયો હતો. બંને જણ સંત પ્રેમાનંદજી મહારાજને મળવા પહોંચ્યા હતાં.

ભારતીય ક્રિકેટ ટીમનો દિગ્ગજ અને શ્રેષ્ઠ ખેલાડી વિરાટ કોહલી ટેસ્ટ ફોર્મેટમાં સૌથી સફળ કેપ્ટન રહ્યો હતો. છેલ્લા કેટલાક દિવસોથી કોહલીના રિટાયરમેન્ટની ચર્ચાઓ ચાલી રહી હતી. બીસીસીઆઈ સતત તેને મનાવવા પ્રયાસ કરી રહ્યું હતું, પણ કોહલીએ ગઈકાલે સત્તાવાર ધોરણે ટેસ્ટમાંથી નિવૃત્તિની જાહેરાત કરી હતી. આ જાહેરાતની થોડી જ ક્ષણો બાદ કોહલી પત્ની અનુષ્કા સાથે મુંબઈ એરપોર્ટ પર હળવાશની પળોમાં જોવા મળ્યો હતો.

વિરાટ કોહલી આજે પત્ની અનુષ્કા શર્મા સાથે વૃંદાવનમાં સંત પ્રેમાનંદજી મહારાજને મળવા અને આશીર્વાદ લેવા રાધાકેલુકુંજ આશ્રમ પહોંચ્યો હતો. સવારે લગભગ છ વાગ્યે ત્યાં પહોંચ્યો હતો. અને સાડા ત્રણ કલાકથી વધુ સમય સુધી ત્યાં રોકાયો હતો. આશ્રમમાંથી બહાર આવ્યા બાદ કોહલી બારાહ ઘાટના સંત પ્રેમાનંદના ગુરૂ ગોંરાંગી શરણ સાથે પણ મુલાકાત કરી હતી. અને તેમના આશીર્વાદ લીધા હતા.

વિરાટ કોહલી ત્રીજી વખત વૃંદાવનમાં મહારાજજીને મળ્યો છે. ઓસ્ટ્રેલિયા પ્રવાસથી પરત ફર્યા બાદ વિરાટ ત્યાં પહોંચ્યો હતો. જાન્યુઆરી, ૨૦૨૩માં પણ વિરાટ મહારાજજીની મુલાકાત કરવા વૃંદાવન ગયો હતો. પ્રેમાનંદ મહારાજના આશીર્વાદ બાદ કોહલીએ આશરે ત્રણ વર્ષ બાદ પહેલી સદી ફટકારી હતી. શ્રીલંકા વિરુદ્ધ વનડે ઈન્ટરનેશનલમાં કોહલીએ ૧૬૦ રન ફટકાર્યા હતા.

અમદાવાદીઓ મન મૂકીને માણશે ગીર, કચ્છ, વલસાડ સહિતની સુપ્રસિદ્ધ રસાયણમુક્ત કેરીની ખ્યાફત

અમદાવાદ અને ગાંધીનગરના નગરજનો ઉનાળાના ભળબળતા તાપ વચ્ચે રસાયણમુક્ત મીઠી કેરીની જ્યાફત હવે ઘર આંગણે જ માણી શકશે. ગુજરાતમાં રસાયણમુક્ત કેરી પકવતા ખેડૂતો કેરીનું વેચાણ સીધું શહેરીજનોને કરીને પોષણક્ષમ ભાવ મેળવી શકે તે માટે મુખ્યમંત્રી શ્રી ભૂપેન્દ્રભાઈ પટેલના માર્ગદર્શન હેઠળ અમદાવાદ ખાતે “કેસર કેરી મહોત્સવ-૨૦૨૫”નું આયોજન કરવામાં આવ્યું છે. અમદાવાદના વસ્ત્રપુર હાટ ખાતે યોજાનાર આ કેરી મહોત્સવનો કૃષિ મંત્રી શ્રી રાજકવજ પટેલ આવવાનીકાલે તા. ૧૪ મે, ૨૦૨૫ના રોજ શુભારંભ કરાવશે. આ પ્રસંગે કૃષિ રાજ્ય

કૃષિ વિભાગના અધિક મુખ્ય સચિવ ડૉ. અંજુ શર્મા પણ ઉપસ્થિત રહેશે. આ કેસર કેરી મહોત્સવ આગામી તા. ૧૩ જૂન એટલે કે, એક મહિના સુધી ચાલશે. કેસર કેરી મહોત્સવ-૨૦૨૫માં ઉભા કરાયેલા આશરે ૮૫ જેટલા સ્ટોલ ખેડૂત મંડળીઓ, નેચરલ ફર્મિંગ ઢૂં તેમજ કેરીનું ઉત્પાદન કરતા વ્યક્તિગત ખેડૂતોને વિનામુલ્યે ફાળવવામાં આવ્યા છે. આ મહોત્સવ માત્ર ખરીદીનો પોર્ટલ જ નહીં, શહેરી ગ્રાહકો અને ગ્રામ્ય ઉત્પાદકો વચ્ચે સીધા સંવાદ અને વિશ્વાસનું માધ્યમ બનશે. આ મહોત્સવની મુલાકાત લઈ નગરજનો સીધા કેરી પકવતા ખેડૂતો પાસેથી તાજા અને કાબાઈડ ફ્રી કેરી ખરીદી શકશે.

આ મહોત્સવમાં નાગરિકોને તલાલા-ગીર, જૂનાગઢ, અમરેલી, કચ્છ, વલસાડ અને નવસારી જેવા પ્રદેશોની સુપ્રસિદ્ધ અને સ્વાદિષ્ટ કેરીઓ ખરીદી માટે ઉપલબ્ધ થશે. કેરી પકવતા ખેડૂતો તેમની કાબાઈડ ફ્રી કેરી સીધી શહેરી ગ્રાહકોને વેચી શકે તે માટે રાજ્ય સરકાર “કેસર કેરી મહોત્સવ” જેવું એક માધ્યમ પૂરું પાડીને ખેડૂતોને સહાયરૂપ થઈ રહી છે. ખેડૂતોની આવક બમણી કરવા વડાપ્રધાન શ્રી નરેન્દ્રભાઈ મોદીએ શરુ કરેલી ઝુંબેશમાં સહભાગી થઈ ગુજરાત સરકાર દ્વારા ખેડૂતોની આવકમાં વધારો કરવા તેમજ રસાયણમુક્ત અને પ્રાકૃતિક ખેત પેદાશોને પ્રોત્સાહિત કરવા માટે આવા વિશેષ આયોજન હાથ ધરવામાં આવે છે.

જાહેરનામું પ્રસિધ્ધ કરાયું

જાહેરનામું પ્રસિધ્ધ કરવામાં આવેલ છે. ગંગના અધિક જિલ્લા મેજસ્ટ્રેટ શ્રી એસ.ડી.તખિયાર દ્વારા ભારતીય નાગરિક સુરક્ષા સંહિતા-૨૦૨૩ (મ્હજ્જ) ની કલમ-૧૬૩ અન્વયે ગાંગ જિલ્લામાં આવેલ અલગ અલગ એકમો, ખાનગી એકમો, કોન્ટ્રાક્ટરો, ઈંટનાં ભઠ્ઠા તથા તમામ પ્રકારનાં ધંધા રોજગાર ધરાવતા એકમો તરફથી અસંગઠિત શ્રમિકો/કામદારોને રોજગારી આપવામાં આવે ત્યારે દરેક શ્રમિકો/કામદારોની સાચી ઓળખ પ્રસ્થાપિત થાય તેવા તમામ જરૂરી ડોક્યુમેન્ટો તથા તેમના વતનમાં નજીકનાં સગા-સર્બંધીના નામ સરનામાં અને સંપર્ક નંબરની સાચી વિગત જે તે સંસ્થા/એકમો/માલિકો દ્વારા નજીકનાં સંબંધિત પોલીસ સ્ટેશનોમાં ફરજિયાત જમા કરાવવાની ફરજ પાડતુ એક

કામદારોની સાચી ઓળખ પ્રસ્થાપિત થાય તેવા તમામ જરૂરી ડોક્યુમેન્ટો તથા તેમના વતનમાં નજીકનાં સગા-સર્બંધીના નામ સરનામાં અને સંપર્ક નંબરની સાચી વિગત જે તે સંસ્થા/એકમો/માલિકો દ્વારા નજીકનાં સંબંધિત પોલીસ સ્ટેશનોમાં ફરજિયાત જમા કરાવવાનું ફરમાન જારી કરેલ છે. આ જાહેરનામું જિલ્લાના સમગ્ર વિસ્તારમાં તા. ૧૧ જુલાઈ ૨૦૨૫ સુધી અમલમાં રહેશે.

શેખ હસીનાને લાગ્યો મોટો ઝટકો, વચગાળાની સરકારે અવામી લીગ પાર્ટી પર લગાવ્યો પ્રતિબંધ

બાંગ્લાદેશની વચગાળાની સરકારે હકાલપટ્ટી કરાયેલા વડા પ્રધાન શેખ હસીનાની અવામી લીગ પર સત્તાવાર રીતે પ્રતિબંધ મૂકી દીધો છે. બે દિવસ પહેલા મુહમ્મદ યુનુસની વચગાળાની સરકારે પાર્ટીની તમામ પ્રવૃત્તિઓ પર પ્રતિબંધ મૂકી દીધો હતો. ગૃહ સલાહકાર લેફ્ટનન્ટ જનરલ (નિવૃત્ત) જહાંગીર આલમે મીડિયાને જણાવ્યું કે, આ સંદર્ભમાં સરકારી નોટિફિકેશન અપાયું છે.

બાંગ્લાદેશના ગૃહ મંત્રાલયના એક અધિકારીએ જણાવ્યું કે, ‘નોટિફિકેશન પ્રમાણે બાંગ્લાદેશના આંતરરાષ્ટ્રીય કાઈમ ટ્રિબ્યુનલ (જેન્મ્) દ્વારા તેના

બહુચરાજ ખાતે આવેલ મોદી સમાજની વાડીમાં શ્રી મોદેશ્વરી બચત અને ધિરાણ સહકારી મંડળી દ્વારા બાંકડા ભેટમાં આપ્યાં



શ્રી મોદેશ્વરી બચત અને ધિરાણ સહકારી મંડળી લિ. ડીસા નાં સભાસદો નાં સાથે સહકારથી તા. ૧૨-૦૫-૨૦૨૫ ને સોમવાર નાં રોજ ડીસા મોદી સમાજની વાડી બહુચરાજ ખાતે આવેલ નર્મદાબેન યમનલાલ હેરૂવાલા ભવન ખાતે સ્વીલના બાંકડા નંગ-૫ મુકવામાં આવેલ છે. આ પ્રસંગે શ્રી મોદેશ્વરી બચત અને ધિરાણ સહકારી મંડળી લિ ડીસાના ચેરમેન શ્રી વિનોદભાઈ પંચીવાલા, ઉપપ્રમુખ શ્રી લાલચંદભાઈ હેરૂવાલા, લક્ષ્મીચંદભાઈ મહેસુરીયા, વિનોદભાઈ મોદી, શેલેષભાઈ મહેસુરીયા, જયેશભાઈ કાનુગાવાલા, બ્રિજેશભાઈ ભરતિયા, દ્વારા ડીસા મોદી સમાજના પ્રમુખ શ્રી કનુભાઈ ભરતિયા, ગોવિંદભાઈ પંચીવાલા, કાન્તિભાઈ કાનુગાવાલા, રાજુભાઈ મોદી, શેલેષભાઈ પંચીવાલા, નટવરલાલ હેરૂવાલા, આંશોકભાઈ પંચીવાલા, વિગેરે કારોબારી નાં સભ્યોની હાજરીમાં મોદી સમાજને અર્પણ કરવામાં આવેલ છે.

ડાંગમાં ઇંધો રોજગાર માટેના તમામ પ્રકારના એકમો/સંસ્થાઓએ તેમના વતન નજીકના સગા-સર્બંધીના નામ સરનામાં ફરજિયાત પોલીસ સ્ટેશનમાં જમાં કરવાં અંગે જાહેરનામું પ્રસિધ્ધ કરાયું

આહવા-ડાંગ ગાંગ જિલ્લા પોલીસ અધિક્ષકશ્રીના મળેલ એક પત્ર અનુસાર ડાંગ જિલ્લામાં આવેલ અલગ અલગ એકમો, ખાનગી એકમો, કોન્ટ્રાક્ટરો, ઈંટનાં ભઠ્ઠા તથા તમામ પ્રકારના ધંધા રોજગાર ધરાવતા એકમો તરફથી અસંગઠિત શ્રમિકો/કામદારોને રોજગારી આપવામાં આવે છે. રોજગારી આપતી વખતે રોજગારી આપનાર સંસ્થા/એકમો/માલિકો તરફથી શ્રમિકો/કામદારોના કોઈ પૂર્વ

ઈતિહાસ અથવા ઓળખ પ્રસ્થાપિત કરવા માટેની પ્રક્રિયા અપનાવવામાં આવતી ન હોવાના કારણે અસમાજિક તત્વો, ગુનાહિત ઈતિહાસ ધરાવતી વ્યક્તિઓ અને ભારતીય નાગરિકતા નહિ ધરાવતી વ્યક્તિઓને રોજગારી આપી દેવામાં આવે છે. જે દેશ અને રાજ્યની આંતરિક સુરક્ષા માટે યોગ્ય નથી.

જેથી જિલ્લામાં આવેલ અલગ અલગ એકમો, ખાનગી એકમો, કોન્ટ્રાક્ટરો, ઈંટનાં ભઠ્ઠા

તથા તમામ પ્રકારનાં ધંધા રોજગાર ધરાવતા એકમો તરફથી અસંગઠિત શ્રમિકો/કામદારોને રોજગારી આપવામાં આવે ત્યારે દરેક શ્રમિકો/કામદારોની સાચી ઓળખ પ્રસ્થાપિત થાય તેવા તમામ જરૂરી ડોક્યુમેન્ટો તથા તેમના વતનમાં નજીકનાં સગા-સર્બંધીના નામ સરનામાં અને સંપર્ક નંબરની સાચી વિગત જે તે સંસ્થા/એકમો/માલિકો દ્વારા નજીકનાં સંબંધિત પોલીસ સ્ટેશનોમાં ફરજિયાત જમા કરાવવાની ફરજ પાડતુ એક